

میںم قادری  
میںم قادری

# خصائص کنز الایمانہ

مصنفہ

علامہ عبدالحکیم خان اختر مجیدی مظہری شاہجہانپوری

شائع کردہ

جماعت المسلمین پاکستان  
والٹن لاهور کینٹ

خصائص

# کنز الایمان

مصنف

علامہ عبدالحکیم خاں اختر مجتہد دی مٹھری شاہجہان پوری

کتاب نمبر:   
فی خیرہ کتب   
میشم عباس قادری رضوی

شائع کردہ

جماعت اہلسنت پاکستان (لاہور کینٹ) والٹن

پاکستان



بانی دسرپرست :- علامہ عبدالحکیم خاں اختر شاہ جہان پوری مظہری

نام کتاب \_\_\_\_\_ خصائص کثر الایمان  
نام مصنف \_\_\_\_\_ علامہ اختر شاہ جہان پوری  
کتابت \_\_\_\_\_ محمد طارق رانا

صفحات \_\_\_\_\_ ۵۶

اشاعت بار اول \_\_\_\_\_ ۲۰۸ھ / ۱۹۸۸ء

اشاعت بار دوم \_\_\_\_\_ ۱۴۱۱ھ / ۱۹۹۱ء

مطبوعہ \_\_\_\_\_ شرکت پرٹنگ پریس لاہور

قیمت \_\_\_\_\_ دس روپے خیر بحق معاونین

نوٹ : اراکین کے علاوہ دوسرے حضرات ۴ روپے کے  
ڈاک ٹکٹ بھیجکر مفت حاصل کریں۔

رابطہ کاپتا

مصطفیٰ لائبریری فاروق کالونی

والٹن لاہور کینٹ ۵۸۲۰۶۵۹

# حیاتِ امام احمد رضا

## \_\_\_\_\_ ماہ و سال کے آئینے میں

۱۰ شوال ۱۲۴۲ھ / ۱۴ جون ۱۸۵۶ء

(بہر ۴ چار) ۱۲۴۶ھ / ۱۸۶۰ء

ربیع الاول ۱۲۴۸ھ / ۱۸۶۱ء

۱۲۸۵ھ / ۱۸۶۸ء

شعبان ۱۲۸۶ھ / ۱۸۶۹ء

(بہر تیرہ سال، دس ماہ، پانچ دن)

۱۴ شعبان ۱۲۸۶ھ / ۱۸۶۹ء

۱۲۸۶ھ / ۱۸۶۹ء

(بہر ۸ سال) ۱۲۹۱ھ / ۱۸۷۴ء

ربیع الاول ۱۲۹۲ھ / ۱۸۷۵ء

۱۲۹۲ھ / ۱۸۷۶ء

۱۲۹۳ھ / ۱۸۷۷ء

۱۲۹۳ھ / ۱۸۷۷ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱۲۹۵ھ / ۱۸۷۸ء

۱- ولادت باسعادت محدّ جوی بریلی بھارت

۲- ختم قرآن کریم بہر چار سال

۳- پہلی تقریر ۶ سال (میلادِ رسول مقبول)

۴- پہلی عربی تصنیف شرح بدایۃ النور

۵- دستارِ فضیلت (بہر ۸ سال)

۶- آغاز فتویٰ نویسی بہر ۱۳ سال ۱۰ ماہ

۷- آغاز درس و تدریس

۸- ازدواجی زندگی

۹- فرزند اکبر مولانا محمد حامد رضا خاں کی ولادت

۱۰- فتویٰ نویسی کی مطلق اجازت

۱۱- بیعت و خلافت بہر ۲۱ سال

۱۲- پہلی اردو تصنیف

۱۳- پہلا حج اور زیارت حرمین شریف

۱۴- شیخ احمد بن زین بن دعلان مکی سے

اجازت حدیث

۱۵- مفتی مکہ شیخ عبدالرحمن سراج مکی سے

اجازت حدیث

۱۶- شیخ عابد النبیدی کے تلمیذِ رشد

امام کعبہ شیخ حسین بن صالح جبل اللیل

مکی سے اجازت حدیث



- ۱۷۔ امام رضا کی پیشانی میں شیخ موصوف  
کا مشاہدہ انوار الہیہ  
۱۸۔ مسجد حنیف (مکہ معظمہ) میں بشارت مغفرت  
۱۹۔ زمانہ حال کے یہود و نصاریٰ کی  
عورتوں سے نکاح کے عدم جواز کا فتویٰ  
۲۰۔ تحریک ترک گاوکشی کا ستہ باب  
۲۱۔ پہلی فارسی تصنیف  
۲۲۔ اردو شاعری کا سنگھار قصیدہ معراجیہ  
کی تصنیف  
۲۳۔ فرزند اصغر مفتی اعظم محمد مصطفیٰ رضا خاں  
کی ولادت  
۲۴۔ ندوۃ العلماء کے جلسہ تاسیس (کا پورہ)  
میں شرکت  
۲۵۔ تحریک ندوہ سے علیحدگی  
۲۶۔ مقابلہ پر عورتوں کے جانے کی  
مانعت میں فاضلانہ تحقیق  
۲۷۔ قصیدہ عربیہ امال الابار والالام  
الاشرار  
۲۸۔ ندوۃ العلماء کے خلاف ہفت روزہ  
اجلاس پٹنہ میں شرکت  
۲۹۔ علمائے ہند کی طرف سے خطاب  
مجدد مائتہ حاضرہ  
۳۰۔ تاسیس دارالعلوم منظر اسلام بریلی  
۳۱۔ دوسرا حج اور زیارت حرمین شریف  
۳۲۔ امام کعبہ شیخ عبداللہ میرداد اور ان کے  
استاد حامد احمد محمد جدادی کی کامشترکہ  
استفتاء اور احمد رضا کا فاضلانہ جواب
- ۱۲۹۵ھ / ۱۸۷۸ء  
۱۲۹۵ھ / ۱۸۷۸ء  
۱۲۹۸ھ / ۱۸۸۱ء  
۱۲۹۸ھ / ۱۸۸۱ء  
۱۲۹۹ھ / ۱۸۸۲ء  
قبل ۱۳۰۲ھ / ۱۸۸۵ء  
۲۲ ذی الحجہ ۱۳۱۰ھ / ۱۸۹۳ء  
۱۳۱۱ھ / ۱۸۹۳ء  
۱۳۱۵ھ / ۱۸۹۷ء  
۱۳۱۶ھ / ۱۸۹۸ء  
۱۳۱۸ھ / ۱۹۰۰ء  
رجب ۱۳۱۸ھ / ۱۹۰۰ء  
۱۳۱۸ھ / ۱۹۰۰ء  
۱۳۲۲ھ / ۱۹۰۴ء  
۱۳۲۳ھ / ۱۹۰۵ء  
۱۳۲۴ھ / ۱۹۰۶ء

- ۳۳۔ علماء مکہ مکرمہ اور مدینہ منورہ کے نام  
سندت اجازت نامہ و خلافت  
کراچی آمد اور مولانا محمد عبدالبکریم درس  
سندھ سے ملاقات  
۳۴۔ احمد رضا کے عربی فتوے کو حافظ  
کتب الحرم سید اسماعیل خلیل کی  
زبردست خراج تحقیدت  
۳۵۔ شیخ ہدایت اللہ بن محمد بن محمد سعید  
السندھی مہاجر مدنی کا اعتراف مجددیت  
۳۶۔ قرآن کریم کا اردو ترجمہ کنز الایمان فی ترجمۃ القرآن  
۳۷۔ شیخ موسیٰ علی الشافعی الاذہری کی طرف سے  
خطاب امام الامۃ المجدد الہند الامام  
۳۸۔ حافظ کتب الحرم سید اسماعیل خلیل کی  
طرف سے خطاب "خاتم الفقہاء والمحدثین"  
۳۹۔ علم المربعات میں ڈاکٹر سر ضیاء الدین کے  
مطبوعہ سوال کا فاضلانہ جواب  
۴۰۔ ملت اسلامیہ کیلئے اصلاحی اور انقلابی  
پروگرام کا اعلان  
۴۱۔ بہادر پور ہائی کورٹ کے جسٹس محمد دین  
کا استفتاء اور احمد رضا کا فاضلانہ جواب  
۴۲۔ مسجد کانپور کے قضاے پر برطانوی حکومت  
سے معاہدہ کرنے والوں کے خلاف ناقدانہ رسالہ  
۴۳۔ ڈاکٹر سر ضیاء الدین (والس چانسلر  
مسلم یونیورسٹی، علیگڑھ) کی آمد اور  
استفادہ علمی  
۴۴۔ انگریزی عدالت میں جانے سے انکار اور  
حاضری سے استثناء
- ۱۳۲۴ھ / ۱۹۰۶ء  
۱۳۳۷ھ / ۱۹۰۶ء  
۱۳۲۵ھ / ۱۹۰۶ء  
۱۲ربیع الاول ۱۳۳۰ھ / ۱۹۱۳ء  
۱۳۳۰ھ / ۱۹۱۲ء  
یکم ربیع الاول ۱۳۳۰ھ / ۱۹۱۲ء  
۱۳۳۰ھ / ۱۹۱۲ء  
قبل ۱۳۳۱ھ / ۱۹۱۳ء  
۱۳۳۱ھ / ۱۹۱۳ء  
۲۳ رمضان المبارک ۱۳۳۱ھ / ۱۹۱۳ء  
۱۳۳۱ھ / ۱۹۱۳ء  
ماہین ۱۳۳۲ھ / ۱۹۱۳ء  
اور  
۱۳۳۵ھ / ۱۹۱۶ء  
۱۳۳۳ھ / ۱۹۱۶ء



۴۶۔ صدر الصدور صوبہ جات دکن کے نام

ارشاد نامہ

۴۷۔ تاسیس جماعت رضائے مصطفیٰ بریلی

۴۸۔ سجدۂ تعظیمی کی حرمت پر فاضلہ تحقیق

۴۹۔ امریکی ہیاۃ دان پروفیسر البرٹ ایف پورٹا

کو شکست فاش

۵۰۔ آئنگ نیوٹن اور آئن سٹائن کے نظریات

کے خلاف فاضلہ تحقیق

۵۱۔ روح حرکت زمین پر ۱۰ دلائل اور فاضلہ تحقیق

۵۲۔ فلاسفہ قدیمہ کا رد تبلیغ

۵۳۔ ودقوی نظریہ پر حرف آخر

۵۴۔ تحریک خلافت کا افشائے راز

۵۵۔ تحریک ترک موالات کا افشائے راز

۵۶۔ انگریزوں کی معاہدت اور حمایت

کے الزام کے خلاف تاریخی بیان

۵۷۔ وصال

۵۸۔ میر سپیہ اخبار کا تعزیتی نوٹ

۵۹۔ سندھ کے ادیب شہیر مرثا رحمتی توبی

کا تعزیتی مقالہ

۶۰۔ بھٹی ہائی کورٹ کے جسٹس ڈی ایف ملا

کا خراج عقیدت

۶۱۔ شاعر مشرق علامہ ڈاکٹر محمد اقبال

کا خراج عقیدت

نوٹ :- وصال کے وقت بمطابق سن ۱۳۵۵ سال اور بمطابق سن ۱۹۳۸ سال ہجری

پروفیسر ڈاکٹر مسعود احمد

پر نیل منہ ۵ جلد سندھ :- از معارف کتاب شمارہ ہفتم ۱۹۸۶ء / ۱۴۰۸ھ

سجلہ ۱۳۵۱

۱۳۳۷ھ / ۱۹۱۶ء

تقریباً ۱۳۳۶ھ / ۱۹۱۶ء

۱۳۳۴ھ / ۱۹۱۸ء

۱۳۳۸ھ / ۱۹۱۹ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۲۵ صفر ۱۳۳۹ھ / ۲۸ اکتوبر ۱۹۲۱ء

یکم ربیع الاول ۱۳۳۹ھ / ۳ نومبر ۱۹۲۱ء

۱۳۴۱ھ / ستمبر ۱۹۲۲ء

۱۳۴۹ھ / ۱۹۳۰ء

۱۳۵۱ھ / ۱۹۳۲ء


## نذرِ عقیدت

(از علامہ عبدالحکیم خاں اختر مجددی منطہری شاہجہان پوری)

- ۱۔ امام اہل سنت کون ہے، میرے شہاتم ہو  
یہ بیڑہ مٹنیوں کا اور اس کے ناخدا تم ہو
- ۲۔ وہ جس کی ذات پر ہے فخر اگلوں اور پھلوں کو  
بفضل حق وہی حقانیت کے رہنما تم ہو
- ۳۔ وہ توحید و رسالت کے معانی جس نے سمجھائے  
حصارِ دین و ملت، ہادی راہِ ہدای تم ہو
- ۴۔ محافظ تھا جو ناموس رسالت کا زمانے میں  
جسے یہ فخر تھا کہ ہوں میں بعد المصطفیٰ تم ہو
- ۵۔ وہی جو عظمت ختم الرسل کا پاسباں ٹھہرا  
غریب بحرِ اُلفت، عاشق نورِ خدا تم ہو
- ۶۔ قبولیت ملی ہے جس کو دربار رسالت میں  
رضائے احمد مختار یا احمد رضا تم ہو
- ۷۔ کیا اسلام زندہ جس محی الدین ثانی نے  
مسلمانوں کا تھا اس دور میں جو آسرا تم ہو
- ۸۔ کمالاتِ غزالی اور رازی کا مرقع ہو  
سیوطی اور محقق دہلوی والی ضیاء تم ہو



- ۹- علوم ابن عربی، سوزِ رومی، عشقِ جانی بھی  
سمایا جس کے سینے میں وہ قطب الاولیاءم ہو
- ۱۰- شریعت میں امامت کا رہا سہرا تمہارے سر  
جو ہے اہل طریقت کے لئے قبلہ نما تم ہو
- ۱۱- امام بو حنیفہ کے ادھر نورِ نظر کھڑے  
طریقت میں ادھر بھی، نائبِ غوثِ الوریٰ تم ہو
- ۱۲- حرمِ والوں نے ہو کر یک زبان اعلان فرمایا  
علوم و معرفت میں آج کل سب سے سوا تم ہو
- ۱۳- وہ جس کے زہد و تقویٰ کو سراہا شانِ والوں نے  
کہا یوں پیشواؤں نے ہمارے پیشوا تم ہو
- ۱۴- حقیقت ہے ملے ہیں دین و ایمان آپ کے گھر سے  
شریعت کے محافظ اے شہِ احمد رضا تم ہو
- ۱۵- تمہیں تو قافلہ سالار ہو نوری جماعت کے  
ہدایت کی کسوٹی دورِ حاضر میں شہا تم ہو
- ۱۶- حدائقِ جس نے بخشش کے ساتھ نبویؐ  
مدینے کا وہ مُبلبل، طوطیِ نغمہ سرا تم ہو
- ۱۷- عمائدِ کفر کے جس نے سرِ میداں پچھاڑے تھے  
علمبردارِ شانِ مصطفیٰؐ، شیرِ خدا تم ہو
- ۱۸- جو بارہ سو چھیالیس سن سے کے کر آخری دم تک  
ہو چون سالِ مذہب کی حمایت میں لڑا تم ہو
- ۱۹- ہدایت کے تمہیں اس دور میں جو نیرِ تاباں  
ہے یہ بے نورِ آخرت اس میں بھی جلوہ نما تم ہو



# امام احمد رضا خاں بریلوی

آپ ۱۰ شوال المکرم ۱۲۴۲ھ مطابق ۱۳ جون ۱۸۵۶ء بروز شنبہ کو بریلی شریف یوپی (بھارت) کے محلہ حبولی میں بوقتِ نظرِ روتی افزائے دہر ہوئے۔ پیدائشی نام محمد اور تاریخی المنیر ہے۔ جدِ امجد نے احمد رضا خاں نام رکھا، والدہ ماجدہ اتن میاں کہا کرتی تھیں جبکہ علمائے اہل سنت انہیں اعلیٰ حضرت اور فاضل بریلوی کے لقب سے یاد کرتے تھے۔ امام احمد رضا خاں بریلوی رحمۃ اللہ علیہ مہنی قریب میں ایسے عاشقِ رسول ہوئے ہیں کہ کسی چشمِ بنیا کو چودھویں صدی میں اور کوئی ایسا عاشقِ رسول نظر نہیں آیا ہوگا۔ اسی تعلقِ خاطر اور فانی الرسول ہونے کے باعث آپ نے اپنے نام سے پہلے عبد المصطفیٰ لکھنے کا التزام کر لیا تھا اور فخر یہ کہا کرتے تھے:

خوف نہ رکھ رضا ذرا، تو تو ہے عبدِ مصطفیٰ

تیرے لئے امان ہے، تیرے لئے امان ہے

احمد رضا خاں بریلوی نے اپنی پیدائش کی تاریخ اس آیت: اُولَئِكَ كَتَبَ فِي قُلُوبِهِمُ الْاِيْمَانَ وَاَيَّدَهُم بِرُوحٍ مِّنْهُ سے نکالی جس کے عدد ۱۲۴۲ ہیں۔ دل میں ایمان کے ثبت ہونے اور تائیدِ الہی کا تو یہ کرشمہ ہے کہ حاجی امجد اللہ مہاجر مکی رحمۃ اللہ علیہ (المتوفی ۱۳۱۴ھ/۱۸۹۹ء) کے خلیفہ شاہ محمد حسین الدہلوی رحمۃ اللہ علیہ (المتوفی ۱۳۲۲ھ/۱۹۰۴ء) کے خلیفہ مولوی رحمن علی رحمۃ اللہ علیہ (المتوفی ۱۳۲۵ھ/۱۹۰۶ء) نے فرمایا ہے

- ۱۔ تھمرا الدین بہاری، مولانا: حیاتِ اعلیٰ حضرت، جلد اول، ص ۱
- ۲۔ بدر الدین احمد، مولانا: سوانحِ اعلیٰ حضرت، مطبوعہ لکھنؤ، ص ۶۸
- ۳۔ محمد مسعود احمد، پروفیسر، فاضل بریلوی علماء حجاز کی نظر میں، ص ۶۸



کہ مولوی احمد رضا خاں بریلوی نے چار سال کی عمر میں قرآن مجید ناظرہ پڑھ لیا تھا اور چھ سال کی عمر میں ایک عظیم الشان جلسے میں رسالہ میلاد پڑھ کر سنایا کرتے تھے۔

امام احمد رضا خاں بریلوی ۱۴ شعبان المعظم ۱۲۸۶ھ / ۱۸۶۹ء کو علوم منقول و منقول کی تحصیل سے فراغت حاصل کر لیتے ہیں اور اسی روز سے آپ کو فتویٰ نویسی کی مسند پر بٹھا دیا جاتا ہے اور اسی روز رضاغت سے متعلقہ ایک استفتاء کا جواب تحریر کرتے ہیں اور اسی روز سے نماز فرض ہوئی یعنی بالغ ہوئے۔ اُس روز آپ کی عمر تیرہ سال، دس ماہ اور پانچ روز تھی۔  
ذَٰلِكَ فَضْلُ اللَّهِ يُؤْتِيهِ مَن يَشَاءُ

فاضل بریلوی نے زیادہ تر علوم اپنے والد ماجد مولانا نقی علی خاں رحمۃ اللہ علیہ (المتوفی ۱۲۹۶ھ / ۱۸۸۰ء) سے حاصل کئے۔ جدِ امجد مولانا رضا علی خاں رحمۃ اللہ علیہ (المتوفی ۱۲۸۲ھ / ۱۸۶۵ء) کی آپ پر نگاہ خاص لطف و کرم تھی۔ جنہیں اعلیٰ حضرت کے عقیقہ کے روز خواب میں بتایا گیا تھا کہ یہ نو مولود گویا اب اور یگانہ روزگار ہوگا۔ چنانچہ فاضل بریلوی ۱۲۹۴ھ / ۱۸۷۷ء میں سید آل رسول مارہروی رحمۃ اللہ علیہ (المتوفی ۱۲۹۶ھ / ۱۸۸۰ء) کے دستِ حق پرست پر سلسلہ عالیہ قادریہ میں بیعت ہوئے اور اجازت و خلافت سے نواز گئے۔ مرشد برحق کو آپ کی ذات پر بڑا ناز تھا۔

۱۲۹۵ھ / ۱۸۷۸ء میں اپنے والد ماجد کے ہمراہ حج بیت اللہ کی سعادت میسر آئی تو شافعیہ کے مفتی شیخ احمد دحلان اور حنفیہ کے مفتی شیخ عبد الرحمن مہرج سے حدیث، فقہ، اصول اور تفسیر کی سندیں حاصل کیں۔ اسی موقع پر شافعیہ کے امام حسین بن صالح جمل البلیل انہیں بغیر کسی سابقہ تعارف کے اپنے گھر لے گئے۔ دیر تک ان کی پیشانی کو تھامے رہے اور فرمایا: اِنِّیْ لَا جِدُّ نُوْرٍ اِلَّا مِنْ هٰذَا الْجَبِّیْنِ۔ معلوم ہوتا ہے کہ وہ انہوں نے دالے تھے اور انہیں اعلیٰ حضرت کی پیشانی میں اللہ کا نور نظر آ رہا تھا۔ پھر صحاح ستہ

- ۱۔ محمد ایوب قادری، پروفیسر، تذکرہ علماء ہند اردو، مطبوعہ کراچی، ص ۹۸
- ۲۔ محمد مسعود احمد، پروفیسر، فاضل بریلوی علماء حجاز کی نظر میں، ص ۶۸
- ۳۔ بدرالدین احمد، مولانا، سوانح اعلیٰ حضرت، مطبوعہ مکتبہ، ص ۶۰
- ۴۔ محمد ایوب قادری، پروفیسر، تذکرہ علماء ہند اردو، مطبوعہ کراچی، ص ۹۸
- ۵۔ محمد صابر نسیم بستی، مولانا، مجدد اسلام، ص ۳۷

کی سند اور سلسلہ عالیہ قادریہ کی اجازت خود اپنے ہاتھ سے لکھ کر دی اور اُس میں آپ کا الہامی نام ضیاء الدین احمد رکھا۔ اس سند میں امام بخاری علیہ الرحمہ (المتوفی ۲۵۶ھ / ۸۶۸ء) تک صرف گیارہ واسطے درمیان میں ہیں۔

دوسری دفعہ ۱۳۲۳ھ / ۱۹۰۵ء میں دوبارہ آپ کو سعادت میسر آئی۔ اس مرتبہ علمائے حرمین شریفین نے آپ کا ایسا اعزاز و اکرام کیا جو اُس مقدس سرزمین پر شاید ہی کسی ہندی بزرگ کو نصیب ہوا ہو۔ کتنے ہی علمائے کرام نے آپ سے سندیں اور اجازتیں لیں۔ اُن بزرگوں نے آپ کی عظیم المثال علمیّت کو زیر دست خراج عقیدت پیش کیا جو اُن کی تقاریض سے واضح ہے جو اُن حضرات نے الدولة المکیّة، حسام الحرمین اور کفل الفقیہ پر لکھی تھیں۔ اس موضوع پر محمدی پرنسپس محمد مسعود احمد صاحب کا مقالہ فاضل بریلوی علماء حجاز کی نظر میں اسلامی لٹریچر کے اندر ایک قابل قدر اضافہ ہے جس سے اُن بہت سی غلط فہمیوں کا ازالہ ہو جاتا ہے جو معاندین نے آپ کے متعلق پھیلا رکھی ہیں۔ رہا ضد یا مخالفت برائے مخالفت کا معاملہ تو اس مرض کا علاج الشد رب العزت کے ہاتھ میں ہے۔

امام احمد رضا بریلوی کی ساری زندگی دورِ استعماریت میں باطل قوتوں کے خلاف قلمی جہاد کرتے ہوئے گزری۔ یہ بڑا پُر اسرار اور پُر فتن دور تھا۔ انگریزوں نے مسلمانوں کی مجموعی قوت کو منتشر کرنے کی غرض سے مسلمانوں کے کتنے ہی علماء اور لیڈر دل کو خرید لیا تھا، جو راہنمائی کے پرچے میں رہنمائی اور خیر خواہی کے روپ میں بدخواہی کر رہے تھے۔ اعلیٰ حضرت عمر عزیز کی آخری منزلیں طے کر رہے تھے کہ گاندھویت کا فتنہ اُٹھ کھڑا ہوا یعنی مسلمانوں کے کتنے ہی علماء اور لیڈر گاندھی کے پُجاری بن گئے۔ اُن کی زبانوں پر قال اللہ اور قال رسول اللہ کا ورد بھی جاری رہا۔ لیکن اسلام و مسلمین کی مخالفت میں اپنے بُت پرست پروردگاروں سے بھی بڑھ چڑھ کر نمبر لے

۱۔ محمد ایوب قادری، پرنسپس، تذکرہ علماء ہند اردو مطبوعہ کراچی، ص ۹۹

۲۔ بدر الدین احمد، مولانا: سوانح اعلیٰ حضرت، مطبوعہ لکھنؤ، ص ۱۷۴

۳۔ شجاعت علی قادری، مفتی: مجدد الامۃ عربی، مطبوعہ کراچی، ص ۱۴۱



رہے تھے۔ امام احمد رضا بریلوی نے ۱۲۸۶ھ / ۱۸۶۹ء کو قلم ہاتھ میں سنبھالا اور آخری دم  
یعنی ۲۵ صفر ۱۳۴۰ھ / ۱۹۲۱ء تک تقدس کے لبادوں میں پھپھے ہوئے اُن دشمنانِ دین و ملت  
سے برسرِ پیکار رہے جو بڑی رازداری کے ساتھ مقدس شجرِ اسلام میں غیر اسلامی عقائد و نظریات  
کی قلبیں لگا رہے تھے۔ آپ نے قرآن و سنت کے واضح دلائل سے ایسے جملہ رہزنوں کو ساکت و  
صامت کیا اور کوئی ایک بھی اُن میں سے آپ کے مقابلے پر بٹھرنے نہ سکا۔ اس لئے راقم الحروف نے  
لکھا ہے۔ ۱۔ جو بارہ سو چھیالیس سن سے لیکر آخری دم تک  
ہو چوں سال مذہب کی حمایت میں لڑا، تم ہو

انگریزوں نے کلمہ طیبہ کے دونوں پر دل کو اکھاڑ پھینکنے یعنی عقیدہ توحید و عقیدہ رست  
کو مسخ کر دینے اور مسلمانانِ ہند کو ایمان کی دولت سے محروم کرنے کی خاطر مولوی محمد اسماعیل دہلوی  
(المتوفی ۱۲۶۶ھ / ۱۸۵۳ء) سے تقویتِ الایمان نامی کتاب لکھوائی تھی، جو اُن کے چچا زاد بھائی  
مولوی مخصوص اللہ بن شاہ رفیع الدین دہلوی رحمۃ اللہ علیہما (۱ کے بقول تقویتِ الایمان یعنی  
ایمان کو فوت کرنے والی ہے۔ جب اس پودے کو لگانے والا پٹھانوں کے ہاتھوں کیفرِ کراہ  
کو پہنچ کر بالاکوٹ میں دفن ہو گیا تو حکومتِ وقت نے اپنے زر خرید علماء کے ذریعے اس شجر  
ملعونہ کی پرورش کر دائی۔ اس ابلی شرارت اور فتنہ گانہ ہویت کا اعلیٰ حضرت نے سابقہ مجددین  
کی طرح پوری پامردی سے مقابلہ کیا۔ آپ کی مجددانہ صلاحیتوں کے باعث جملہ لصوصِ دین کے  
پتھرے صاف نظر آنے لگے اور ہر منصف مزاج کہہ اٹھا:

۲۔ راہزنِ خضر رہ کی قب پھین کر  
رہنما بن گئے دیکھتے دیکھتے

امام احمد رضا خاں بریلوی کی تصانیفِ عالیہ کی روشنی میں اُن کی علمی بلندی، وسعتِ معلومات  
وقتِ نظر، بلند پردازی اور اصابتِ رائے کو دیکھا جائے تو یوں محسوس ہوتا ہے کہ اپنے  
دور کے مفسرِ اعظم، محدثِ اعظم، فقیہِ اعظم، قائدِ اعظم، شمس العلماء، امامِ زمانہ، ابو حنیفہ ثانیؒ، نائب

۱۔ عبد الحکیم خاں اختر، ناچیز: اعلیٰ حضرت کا فقہی مقام، ۱۳۹۱ھ / ۱۹۷۱ء، ص ۱۱۸  
۲۔ قاضی فضل احمد لدھیانوی، مولانا: الزوار آفتابِ صداقت، جلد اول، مطبوعہ لاہور

غوثِ اعظم، امامِ ہند، شیخ الاسلام، شیخ الہند اور مجددِ دین و ملت وہی تھے۔ اُن کے مقابلے پر دوسرا کوئی بھی ان میں سے کسی بھی لقب کا مستحق نہیں تھا خواہ اُن کا وہ معاصر متحدہ ہندوستان کا رہنے والا ہو یا کسی دوسرے ملک کا جس کا جب جی چاہے تصانیف کا مقابلہ کر کے فیصلہ کرے، آخر کار اسی نتیجے پر پہنچے گا اور عرض گزار ہوگا:-

مدینے سے اٹھے پھر ابرِ رحمت یا رسول اللہ  
کرم ہو پھر بہ شکل اعلیٰ حضرت یا رسول اللہ

امام احمد رضا خاں بریلوی رحمۃ اللہ علیہ کو قدرت نے مجددانہ صلاحیتوں سے نوازا تھا۔ آپ کا علمی پایہ اتنا بلند ہے کہ معاصرین میں کہیں آپ کی نظیر نظر نہیں آتی۔ جامعیت کا یہ عالم تھا کہ پچپن علوم و فنون میں مہارت تامہ رکھتے تھے اور ہر علم و فن کے اندر آپ کی متعدد تصانیف موجود ہیں۔ چھوٹی بڑی جملہ تصانیف کا شمار تو ایک ہزار سے زائد بتایا جاتا ہے جب کہ المیزانِ نبی کے امام احمد رضا نمبر میں ۸۴۵ کتابوں کی فہرست شائع ہو چکی ہے اور باقی کتابوں کے نام انہیں دستیاب نہیں ہو سکے۔ اعلیٰ حضرت کی اولادِ امجاد میں سے اگر کوئی صاحب ضرورت محسوس کرے اس جانب توجہ فرماتے تو جملہ تصانیف کی فہرست مرتب ہو سکتی تھی۔ مخدومی پروفیسر محمد مسعود احمد مدظلہ العالی نے بعض معتبر ذرائع کے حوالوں سے یہ خوش خبری سنائی ہے۔ ”ایک بادشوق اطلاع کے مطابق مولانا بریلوی کی مطبوعہ تصانیف کے پورے اعداد و شمار خانقاہ برکاتیہ مارہرہ (یو۔ پی۔ انڈیا) میں محفوظ ہیں۔ دوسری اطلاع کے مطابق درالعلوم اشرفیہ (مبارک پور، اعظم گڑھ۔ انڈیا) کے فاضل مولانا عبدالمبین نعمانی نے مولانا بریلوی کی تصانیف کی تفصیلی فہرست پوری تحقیق و تلاش کے بعد مرتب کی ہے۔“

۱۔ محمد مرعوب احمد اختر، مولانا: مشعلِ راہ، مطبوعہ لاہور ۱۹۸۶ء، ص ۱۰

۲۔ محمد مسعود احمد، پروفیسر: حیات مولانا احمد رضا خاں بریلوی (متوسط)، ص ۹۹، ۱۰۰

۳۔ بیلائی میاں، مولانا: المیزانِ نبی ۱۳۶۶ھ / ۱۹۴۶ء، ص ۳۰۶ تا ۳۲۴

۴۔ محمد مسعود احمد، پروفیسر: حیات امامِ اہل سنت، ۱۴۰۴ھ / ۱۹۸۴ء، ص ۴۱، ۴۲



امام احمد رضا خاں بریلوی کی زندگی سابقہ مجددین کی طرح سرمایہ ملت کی نگہبانی کے لئے وقف تھی صلاحیت ایسی بے پناہ کہ ہر مسئلے پر دلائل کا انبار لگا دیتے جس نے آپ کی فقاہت دیکھنی ہو تو حسن التعمیم لبیان حد التیمم نامی رسالہ دیکھئے کہ پورے فقہی لٹریچر میں اس کی نظیر کہیں نہیں ملے گی۔ نیز مختصر رسالہ کفل الفقیہ الفاہم دیکھا جاسکتا ہے۔ مخیّ ثنائہ شان دیکھنی ہو تو حایز البحرین، منیر العین اور الفضل الموبی ہی کا مطالعہ کر لیا جائے۔ علم کلام میں رسائی دیکھنا منظور ہو تو رسالہ مبارکہ سبحان السبوح دیکھا جاسکتا ہے۔ اگر دیکھنا ہو کہ فاضل بریلوی کس پائے کے مفسر تھے تو کنز الایمان ہی سے معلوم ہو جاتا ہے کہ واقعی کلام الہی کی ترجمانی کا حق ادا کر دیا ہے جبکہ اردو میں دوسرے ترجمہ کرنے والے قدم قدم پر ٹھوکریں کھاتے رہے ہیں۔ شاعرانہ غلطی اگر کوئی دیکھنا چاہے تو ان کا کلام اساتذہ فن کے بالمقابل رکھا جاسکتا ہے۔ اس پر طرہ یہ کہ جو کچھ کہا اُسے نعت و مناقب میں محدود رکھا۔ آپ کے نعتیہ دیوان حدائق بخشش کو دیکھ کر بے اختیار کہنا پڑ جاتا ہے۔

یہی کہتی ہے ببل باغ جنال کہ رضا کی طرح کوئی سحر بیاں  
نہیں ہند میں و امصف شاہ ہدیٰ مجھے شوخی طبع رضا کی قسم

گدائے درِ اولیاء:-

عبد المحکم خان اختر  
مجددی مظہری شاہجہان پوری  
لاہور

۲ ربیع الثانی ۱۴۰۸ھ  
بمطابق ۲۴ نومبر ۱۹۸۷ء

## خصائص کثر الایمان

تَحْمَدُهُ وَنُصَلِّي عَلَى رَسُولِهِ الْكَرِيمِ - اَمَّا بَعْدُ - حضرات اولیاء اللہ نے دوسرے ملکوں سے آکر اس ملک میں خدا پرستی کا درس دیا جس میں بُت پرستی کو ذریعہ نجات سمجھا جاتا تھا۔ یہاں خدائے وحدہ لا شریک کی جگہ ہزاروں فرضی خداؤں یعنی پیغروں سے تراشے ہوئے بتوں کی پوجا ہوتی تھی۔ کتنے ہی بزرگوں نے اس کا زخیر کسے لئے اپنی زندگیاں اور زندگی کی جملہ راحتوں کو قربان کر دیا تھا۔ خدائے ذوالمنن کے فضل و کرم سے اُن حضرات کی مساعی جمیلہ کا خاطر خواہ نتیجہ برآمد ہوا اور ہر بزرگ نے ہزاروں بلکہ لاکھوں ہندوؤں کو حلقہ بگوشِ اسلام کر دیا تھا۔ ذَلِکَ فَضْلُ اللّٰهِ یُؤْتِیْہِ مَن یَّشَآءُ۔

مذکورہ کارنامہ انجام دینے والے بزرگوں کا ایک ہی دین و مذہب تھا۔ یعنی وہ سب کے سب سُنی حنفی تھے۔ یہی اُن کا فرقہ تھا، یہی اُن کی جماعت تھی۔ یہ وہی جماعت چلی آرہی تھی جو اللہ کے آخری رسول سیدنا محمد مصطفیٰ صلی اللہ تعالیٰ علیہ وسلم نے بنائی تھی۔ صحابہ کرام کا مقدس گروہ اسی جماعت کا ہر اول دستہ یا اسی عمارت کی بنیاد تھا۔ یہی جماعت آگے چل کر اہل سنت و جماعت کہلاتی ہے۔ یہ نام انہیں اس لئے اختیار کرنا پڑا کہ بعض گمراہ فرقے بھی عالم وجود میں آگئے تھے۔ اُن میں سے ہر فرقہ گمراہ ہونے کے باوجود اپنی حقانیت منوانے پر تلا ہوا تھا۔ ہر فرقے نے اپنے اوپر خوشنالی بیل لگایا اور اہل حق کو بُرے القاب



سے یاد کرنے لگے مسلمانوں کی اصلی جماعت نے اپنا تشخص برقرار رکھنے کی خاطر خود کو اہل سنت و جماعت کہنا اور بتانا شروع کر دیا۔

بُت پرستوں کو خدا پرست بنانے والے سارے اولیاء اللہ بھی اہل سنت ہی تھے کیونکہ غیر مسلموں کو مسلمان بنانا یا مسلمانوں کو غیر مسلموں کے شر سے بچانا یہ اہل سنت ہی کا طرہ امتیاز ہے جبکہ دوسرے حضرات کا وزن علی الاعلان یا چھپ کر اکثر و بیشتر کفار و مشرکین ہی کے پلڑے میں رہا ہے۔ اس لحاظ سے مسلمانوں کی اصلی جماعت اور جعلی جماعتوں کا زاویہ نظر ہمیشہ مختلف ہی رہا ہے۔ باقی مسلمان کہلانے والوں سے اگرچہ ووٹ تو مسلمانوں ہی کے بڑھتے ہیں لیکن معلوم نہیں یہ حالات کی ستم ظریفی ہے یا کسی خاص رگ کی مطابقت کہ اُن مسلمان کہلانے والوں کی اکثریت کے نام مسلمانوں کے کھاتے میں اور کام غیر مسلموں کے کھاتے میں جاتے ہیں۔ اُن کی زبانیں بظاہر مسلمانوں کے ساتھ نظر آتی ہیں لیکن دلوں کے رشتے غیر مسلموں کے ساتھ استوار ہوتے ہیں۔ اُن کے جسم تو مسلمانوں میں گھلے ملے رہتے ہیں۔ لیکن چشمِ بینا کو اُن کی روئیں غیر مسلموں کے سامنے سجدہ ریز نظر آتی ہیں۔ شاید ایسے ہی مسلمانوں کی فہمائش کے لئے شاعر مشرق نے یہ فرمایا تھا۔

یہ ایک سجدہ جسے تو گراں سمجھتا ہے  
ہزار سجدے سے دیتا ہے آدمی کو نجات

خیر حضرات اولیاء اللہ نے اس ملک میں جتنے بھی مسلمان بنائے، وہ سارے اُسی عہد کے فرد بنے جس کو اہل سنت و جماعت کہا جاتا تھا۔ چونکہ مذکورہ جملہ اولیاء اللہ فقہی لحاظ سے حنفی تھے، لہذا یہاں جتنے بھی مسلمان ہوئے وہ سب سُنی حنفی تھے۔ سُنی حنفی کہلانے والوں کے سوا اس ملک میں اور کسی ٹائپ کا کوئی مسلمان کہلانے والا نہیں تھا۔ یہی حضرات تھے جنہوں نے آٹھ سو سال تک پوری شان و شوکت سے اس ملک پر حکومت کی اور یہ زمین اسلام کی تخم ریزی کے لئے بڑی زرخیز ثابت ہوئی۔ اسی ملک میں ایسے اہل علم بھی پیدا ہوتے رہے ہیں جن کی بعض علمی نگارشات نے ایک دنیا کو درطہ حیرت میں ڈال دیا۔ وہ جواہر پارے اپنے اپنے میدان میں ایسی امتیازی حیثیت کے حامل ہیں کہ وہ رہی دنیا

ایک مسلمانوں کو مشعلِ راہ کا کام دیتے رہیں گے۔ وہ امتیازی علمی کارنامے یہ ہیں۔

۱۔ حضرت مجدد الف ثانی رحمۃ اللہ علیہ (المتوفی ۱۰۳۲ھ / ۱۶۲۲ء) کے مکتوبات جو

تین دفتروں کے اندر ہیں، وہ فارسی نثر میں علم و عرفان اور رشد و ہدایت کا ایک بے نظیر مجموعہ ہے۔ فارسی نظم میں جس طرح مثنوی مولانا روم کا پورے اسلامی لٹریچر میں جواب نہیں اسی طرح فارسی نثر میں مکتوباتِ امام ربانی بھی عظیم المثال نصابِ ہدایت ہیں۔

۲۔ سلطان محمد الدین اورنگ زیب عالمگیر رحمۃ اللہ علیہ (المتوفی ۱۱۱۹ھ / ۱۷۰۶ء) نے پانچ سو علماء کے ذریعے فتاویٰ عالمگیری مرتب کروایا جو فقہ حنفی کی کتابوں میں لاجواب اور قابلِ قدر اضافہ ہونے کے ساتھ اسلامی قانون کی مکمل کتاب ہے۔

۳۔ شاہ عبدالعزیز محدث دہلوی رحمۃ اللہ علیہ (المتوفی ۱۲۳۹ھ / ۱۸۲۴ء) کی ردِ ردائے میں تحفہ اثنا عشریہ نامی کتاب اس درجہ تحقیقی اور ہر لحاظ سے مکمل ہے کہ اس میدان میں پوری دنیا کے اندر شاید ہی کوئی ایسی کتاب لکھی گئی ہو۔

۴۔ پایۂ حرین، شیخ الہند، حضرت مولانا رحمت اللہ کیرانوی رحمۃ اللہ علیہ (المتوفی ۱۲۰۸ھ / ۱۷۹۰ء) کی ردِ عیسائیت میں اظہارِ الحق نامی کتاب عربی زبان کے اندر اس درجہ لاجواب اور مکمل ہے کہ اس میدان میں شاید ہی کسی عالم نے ایسی کتاب لکھی ہو جو اس کے مقابلے پر رکھنے کے قابل ہو۔

۵۔ امام ابن عابدین شامی رحمۃ اللہ علیہ (المتوفی ۱۲۵۲ھ / ۱۸۳۶ء) نے فقہ حنفی کی مشہور کتاب درمختار کی ردِ المختار کے نام سے ایسی شرح لکھی جو ان کی علمی وسعت اور جامعیت کی گواہ ہے۔ ردِ المختار کو فقہ حنفی میں ایک امتیازی مقام حاصل ہے لیکن قسّام ازل نے اس سے بھی بڑھ کر شرفِ امام احمد رضا خاں بریلوی رحمۃ اللہ علیہ (المتوفی ۱۳۳۰ھ / ۱۹۲۱ء) کی قسمت میں لکھا تھا کہ انہوں نے عربی کی پانچ جلدوں میں جدِ المختار کے نام سے ردِ المختار کی شرح لکھ دی۔ حق یہ ہے کہ مولانا بریلوی تحقیق و تدقیق اور وسعتِ نظر کے لحاظ سے علامہ شامی کو بھی پیچھے چھوڑ گئے ہیں۔



۴۔ امام احمد رضا خاں بریلوی رحمۃ اللہ علیہ چودھویں صدی کے مجددِ برحق اور آسمانِ نقابت کے ایسے ہر درخشاں ہونے ہیں کہ اُن پر مجتہد ہونے کا گمان گزرتا ہے کیونکہ بعض فتوے انہوں نے ایسے بلند پایہ تحریر فرمائے ہیں جن سے شانِ اجتہاد چمکتی ہوئی محسوس ہوتی ہے۔ معاصرین میں سے کوئی آپ کی گودِ راہ کو بھی نہیں پہنچ سکا۔ آپ پورے عالمِ اسلام کے مفتی اور مرجعِ علماء تھے۔ اعلیٰ حضرت بریلوی کا فتاویٰ بارہ ضخیم جلدوں پر مشتمل ہے۔ اس عظیم المثل فتویٰ سرمائے کا نام العطایا النبویۃ فی فتاوی الرضویۃ ہے۔ مولانا بریلوی کے ایک عربی فتوے کو دیکھ کر آپ کے معاصر مولانا سید اسماعیل بن خلیل مکی رحمۃ اللہ علیہ (المتوفی ۱۳۳۸ھ / ۱۹۱۹ء) نے فرمایا تھا کہ اگر امامِ اعظم ابو حنیفہ رحمۃ اللہ علیہ (المتوفی ۱۵۰ھ / ۷۶۷ء) اسے دیکھتے تو اُن کی آنکھیں ٹھنڈی ہوتیں اور وہ اس کے مولف کو اپنے اصحاب کے زمرے میں شامل فرما لیتے۔ بعض علمی سستیوں نے فرمایا ہے کہ فتاویٰ رضویہ کو دیکھ کر امام احمد رضا پر ابو حنیفہ ثانی ہونے کا گمان گزرتا ہے۔ فتاویٰ رضویہ شریف کی چھ جلدیں مکمل اور دو نامکمل صورت میں چھپ چکی ہیں جبکہ باقی جلدیں اتنا عرصہ گزرنے پر بھی زیورِ طباعت سے محروم ہیں۔ خدا کرے کہ یہ لاجواب علمی سرمایہ پورے کا پورا منظر پر آجائے۔

۵۔ قرآن مجید کے یوں تو اردو میں بہت سے ترجمے منظرِ عام پر آچکے ہیں۔ لیکن کنز الایمان کے نام سے ۱۳۳۰ھ / ۱۹۱۱ء میں جو ترجمہ امام احمد رضا خاں بریلوی نے کیا اُس کا جواب نہیں ہے۔ حقیقت یہ ہے کہ اعلیٰ حضرت نے اردو میں کلامِ الہی کی ترجمانی کا حق ادا کر دیا ہے۔ یہ ترجمہ ایک جانب تفاسیرِ معتبرہ کے عین مطابق ہے تو دوسری جانب اردو ادب کی جان، عظمتِ خداوندی و شانِ مصطفوی کا نگہبان اور حفظِ مراتب کا پاسبان ہے۔ واقعی یہ ترجمہ کنز الایمان یعنی ایمان کا خزانہ ہے۔ اسی لئے تو راقم الحروف نے لکھا ہے:-

ترجمہ قرآن کا لکھا کنزِ ایمان کر دیا  
لے مفسر! واقفِ رمزِ حجابِ پائندہ باد

آئندہ سطور میں کنز الایمان کے بعض خصائص کا بیان کرنا مقصود ہے۔ لیکن اُس سے پہلے میرا ایک تلخ حقیقت کی طرف اشارہ کر دینا ضروری سمجھتا ہوں۔ انگریزوں نے اپنے دورِ حکومت میں اپنے اقتدار کو دوام و استحکام بخشنے کی خاطر مسلمانوں کو ایمان کی دولت سے محروم کرنا اور اُن میں افتراق پیدا کرنا ضروری سمجھا۔ یہ کام انہوں نے مولوی محمد اسماعیل دہلوی (المتوفی ۱۲۴۶ھ / ۱۸۳۱ء) سے لیا اور اُن سے تقویت الایمان کتاب لکھوائی جو اردو زبان میں نجدی امام الوہاب یعنی جناب محمد بن عبد الوہاب (المتوفی ۱۲۰۶ھ / ۱۷۹۱ء) کی کتاب التوحید صغیر کا چر بہ ہے۔ موصوف کی محبت اُن کے معتقدین کے اندر اس طرح سمائی ہوئی ہے جیسے سامری کے بچھڑے کی محبت بعض یہودیوں کے دلوں اور دماغوں پر قبضہ جما بیٹھی تھی جس کا قرآن مجید نے یوں ذکر فرمایا ہے :-

وَأَشْرَبُوا فِي قُلُوبِهِمُ الْعِجْلَ | اور اُن کے دلوں میں بچھڑا رُح بس گیا تھا،  
يَكْفُرْهُمْ (۲: ۹۳) | اُن کے کفر کے سبب۔

کسی انسان کو اپنے دل میں اتنی جگہ دے دینا کہ اُس کے بالمقابل اللہ اور رسول کی پروا بھی نہ رہے یعنی اگر اُس کی بات سے اللہ یا اس کے رسول کے ارشادات ٹکرائیں تو اس شخص کی بات کو قائم رکھنا اور اس سے ٹکرانے والی آیت یا حدیث کے مفہوم میں تاویل کی جائے، یہ ایسی عادتِ بد ہے جو یہود کے اندر پائی جاتی تھی اور پروردگار عالم نے اسے کفر قرار دیتے ہوئے قرآن مجید میں فرمایا ہے:

اتَّخَذُوا أَحْبَابَهُمْ وَدُھَبَانَهُمْ | انہوں نے اپنے پادریوں اور جوگیوں کو اللہ  
أَدْبَابًا مِّنْ دُونِ اللَّهِ (۲۱: ۹) | کے سوا مبود (رب) بنالیا

## پہلی مثال

قارئین کرام ملاحظہ فرمائیں کہ مولوی محمد اسماعیل دہلوی کے معتقدین نے یہود کی مذکورہ عادت کو مٹنے نہیں دیا اور جیسے بچھڑے کی محبت اُن کے دلوں میں رُح بس گئی تھی۔ ان حضرات کے دلوں میں مصنفِ تقویت الایمان کی محبت کچھ اُس بچھڑے سے کم نہیں اور جیسے اُنہوں



نے اپنے اجبار و رہبان کو اُرباباً مِنْ دُونِ اللہ بنایا تھا اُسی طرح سے بعض مسلمان کہلانے والوں نے مولوی محمد اسماعیل دہلوی کو وہی مقام دیا ہوا ہے، مثلاً موصوف نے لکھا ہے:-

”سو اسی طرح غیب کا دریافت کرنا اپنے اختیار میں ہو، جب چاہے کر لیجئے، یہ اللہ صاحب ہی کی شان ہے، کسی بنی اور ولی کو، جن اور فرشتے کو، پیر اور پیغمبر کو، امام اور امام زادہ کو، بھوت اور پری کو اللہ صاحب نے یہ طاقت نہیں بخشی کہ جب وہ چاہیں غیب کی بات معلوم کر لیں۔“

اس عبارت کے خط لشیہ الفاظ کو بار بار غور سے دیکھیے۔ یہاں موصوف نے اپنے اللہ صاحب کی یہی شان تو بتائی ہے کہ جب وہ چاہتا ہے غیب کی بات دریافت کر لیتا ہے۔۔۔۔۔ اس عبارت سے موصوف نے یہی تاثر دیا ہے کہ اللہ تعالیٰ کو ہر چیز کا ہر وقت علم نہیں ہوتا یعنی غیب جاننا اُس کی صفت نہیں کہ تمام علوم غیبیہ اس کی ذات کے سامنے اُسی طرح موجود ہوں جیسے حاضری چیزیں دوسروں کے سامنے ہوتی ہیں بلکہ جب وہ چاہتا ہے تو کسی چیز کے متعلق دریافت کر لیتا ہے۔

یہ موصوف نے علم الہی کا انکار کیا ہے کیونکہ علم بھی اُس کی صفات میں سے ایک صفت ہے جو تمام صفاتِ عالیہ کی طرح اُس کی ذات کے لئے لازم اور دیگر صفاتِ مقدسہ کی طرح اُس کی ذات میں موجود ہے اور رہے گی۔ دیگر صفاتِ الہیہ کی طرح علم بھی اس کے تحت قدرت یا مشیت پر موقوف نہیں ہے کہ چاہے تو کسی چیز کے متعلق درایت کرے اور چاہے تو بے خبر رہے۔ نیز یہ صفت یا دیگر صفات تحت قدرت بھی نہیں ہیں کیونکہ جو چیز بھی تحت قدرت ہے وہ حادث اور فانی ہے جبکہ اللہ تعالیٰ کی جملہ صفات اُس کی ذات کی طرح ازلی وابدی ہیں یعنی ہمیشہ سے ہیں اور ہمیشہ باقی رہیں گی۔ اُن میں سے کسی صفت کا کسی بھی وقت اس کی ذات سے جدا ہونا ناممکن ہے۔

اب دہلوی صاحب کے متبعین کا حال ملاحظہ فرمائیے کہ وہ اپنے امام کی پیروی اور

محمد اسماعیل دہلوی، مولوی: تقویۃ الایمان، مطبوعہ اشرف پریس لاہور، ص ۵۲، ۵۴

موافقت میں کس مقام تک پہنچے ہوئے ہیں۔ یہ تو قارئین کرام ہی اُن کے متعلق فیصلہ کر سکتے ہیں کہ یہ حضرات یہود کے اس مقام تک پہنچے ہیں یا نہیں جس کے متعلق اللہ تعالیٰ نے بتایا ہے کہ انہوں نے اپنے اجبار و رہبان کو اللہ کے سوار بنالیا ہے، جبکہ موصوف کے متبعین نے دہلوی صاحب کی موافقت میں خدا سے بھی رشتہ توڑ دیا۔ کلام الہی کی ترجمانی کے پردے میں پوری جرأت سے علم الہی کا انکار کر دیا۔ درج ذیل آیت کے تحت اُن کے رنگ برنگے ترجمے ملاحظہ ہوں:-

آیت:- وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ  
مَنْ يَتَّبِعُ الرَّسُولَ مِمَّنْ يَنْقَلِبُ عَلٰى عَقْبَيْهِ

(البقرہ: ۱۴۳ آیت ۱۴۳)

- اور نہیں مقرر کیا تھا ہم نے وہ قبلہ کہ جس پر تو پہلے تھا مگر اس واسطے کہ معلوم کریں کہ کون تابع ہے رسول کا اور کون پھر جائیگا اُسے پاؤں (مولوی محمود حسن صاحب)
- اور جس سمت قبلہ پر آپ رہ چکے ہیں (یعنی بیت المقدس) وہ تو محض اس لئے تھا کہ ہم کو معلوم ہو جائے کہ کون تو رسول (صلی اللہ علیہ وسلم) کا اتباع اختیار کرتا ہے اور کون پیچھے کو ہٹتا جاتا ہے (مولوی اشرف علی تھانوی صاحب)
- اور جس قبلے پر تم (پہلے) تھے اُس کو ہم نے اس لئے مقرر کیا تھا کہ معلوم کریں کہ کون (ہمارے) پیغمبر کا تابع رہتا ہے اور کون اُسے پاؤں پھر جاتا ہے۔ (مولوی فتح محمد جالندھری صاحب)
- اور اگر ہم نے اتنے دنوں تک تمہیں اُسی قبلہ پر رہنے دیا جس کی طرف تم رُخ کر کے نماز پڑھا کرتے تھے تو یہ اس لئے تھا تاکہ (وقت پر) معلوم ہو جائے کون لوگ اللہ کے رسول کی پیروی میں پہنچے ہیں اور کون لوگ (دل کے کچے ہیں جو آزمائش میں پڑ کر) اُسے پاؤں پھر جانے والے ہیں (ابوالکلام آزاد صاحب)
- مذکورہ چاروں حضرات اس آیت کے لفظ لِنُعَلِّمَ کا ترجمہ معلوم کریں اور ہم کو معلوم ہو جائے وغیرہ الفاظ سے کیا ہے۔ معلوم ہوا کہ ان چاروں ترجمہ کرنے والوں کا بختہ



یقین تھا کہ تحویل قبلہ سے پہلے اللہ تعالیٰ کو بالکل معلوم نہیں تھا کہ کون ہمارے رسول کی پیروی کرے گا اور کون اُلٹے پاؤں پھر جائیگا۔ اپنے خالق و مالک کی صفتِ علم کا انکار کر کے اپنی کلمہ گوئی کی نفی کر دی اور خدا کا ساتھ چھوڑ دیا لیکن اپنے امام، مولوی محمد اسماعیل دہلوی صاحب کی عقیدت و محبت میں اپنی سختی بھی دکھا دی کہ اُن کی محبت میں خدا کی محبت بھی حائل نہ ہو سکی۔ اب ان چاروں ترجموں کے ساتھ اسی لفظ **لِنَعْلَمَ** کے تین ترجمے اور ملاحظہ ہوں:-

- ۱۔ ہم جان لیں (سر سید احمد خاں صاحب)
  - ۲۔ ہم معلوم کر لیں (ڈپٹی نذیر احمد صاحب)
  - ۳۔ ہمیں معلوم ہو جائے (مرزا حیرت دہلوی صاحب)
- مذکورہ ساتوں مترجمین نے خدا کو بے خبر بتا کر ممکن ہے اپنے اپنے دل خوش کر لئے ہوں یا اُن لوگوں کو خوش کر لیا ہو جن کی رضا مندی نے لئے یہ وبال سر پر لیا تھا۔ ہم اُن اتنے بڑے آدمیوں کے متعلق کیا کہہ سکتے ہیں، ہاں اُن کی جرأت ہمیں حیران حذر کر گئی۔
- ۵۔ کہنے والے اپنی اپنی کہہ گئے  
ہم تو اُن کے منہ ہی تھکتے رہ گئے

لکاش! یہ مترجمین خدا کو بے خبر بتا کر اپنی عاقبت کے لئے ایسا زادِ راہ جمع نہ کرتے تو اُن کا اپنا بھلا تھا۔ تفاسیر معتبرہ کی روشنی میں کہئے ہوئے امام احمد رضا خاں بریلوی رحمۃ اللہ علیہ کے اردو ترجمے ہی کو دیکھ لیتے جنہوں نے لکھا ہے: ”اور اے محبوب! تم پہلے جس قبلہ پر تھے ہم نے اسی لئے مقرر کیا تھا کہ دیکھیں کون رسول کی پیروی کرتا ہے اور کون پیچھے کو ہٹا جاتا ہے“ (کنز الایمان)

۵۔ محبت کے کوچے میں جو مٹ گئے ہیں  
بے زیا انہیں پر قبائے محبت

آیت نمبر ۲۔ - وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ

وَيَعْلَمُ الصَّابِرِينَ ۝ (آل عمران: آیت ۱۴۲)

- اور ابھی تک معلوم نہیں کیا اللہ نے جو لڑنے والے ہیں تم میں اور معلوم نہیں کیا ثابت رہنے والوں کو (مولوی محمود حسن صاحب)
  - حالانکہ ابھی خدا نے تم میں سے جہاد کرنے والوں کو تو اچھی طرح معلوم کیا ہی نہیں اور (یہ بھی مقصود ہے کہ) وہ ثابت قدم رہنے والوں کو معلوم کرے۔ (مولوی فتح محمد جالندھری صاحب)
- اس آیت میں بھی دونوں حضرات نے خدا کے عظیم و نجیب کو بے خبر ٹھہرایا ہے جبکہ تفاسیر معتبرہ کی روشنی میں عظمت خداوندی کے مطابق امام احمد رضا خاں بریلوی نے یوں ترجمہ کیا ہے۔ "اور اللہ نے تمہارے غایوں کا امتحان نہ لیا اور نہ صبر والوں کی آزمائش کی۔"

## دوسری مثال

متحدہ ہندوستان میں دہلیت کا سنگِ بنیاد رکھنے والے یعنی امام ابو ہاشم ثانی، مولوی محمد اسماعیل دہلوی صاحب نے تقویۃ الایمان میں اپنے اللہ صاحب کی شان بیان کرتے ہوئے یہ بھی لکھا ہے۔ "سو اللہ کے مکر سے ڈرا چاہیے۔" لے

مکر و فریب کرنا عیب ہے جبکہ اللہ تعالیٰ جملہ عیوب و نقائص سے پاک اور منزہ ہے۔ معلوم نہیں پھر کیوں دہلوی صاحب نے اللہ تعالیٰ کو مکار قرار دے کر اُس کے مکر سے ڈرنے کی تلقین فرمائی ہے مسلمان تو ایسا عقیدہ رکھنے کو ہمیشہ سے کفر سمجھتے آئے ہیں اور ہمیشہ ایسا ہی سمجھتے رہیں گے لیکن دہلوی صاحب کے متعقدین نے پوری اُمت محمدیہ اور کتاب و سنت کے خلاف اسی بات کو عقیدہ بنا لیا کہ اللہ تعالیٰ واقعی مکر کرتا ہے اور بعض آیتوں کا ترجمہ کرتے ہوئے انہوں نے ذاتِ مستوح و قدوس پر مکر کا دھبہ لگا کر اپنے امام کی تائید و تصدیق کا یوں حق ادا کیا ہے۔

لے محمد اسماعیل دہلوی، مولوی: تقویۃ الایمان، مطبوعہ اشرف پریس لاہور، ع ۸۹



## آیت نمبر ۳۔ وَمَكْرُواْ وَمَكَرَ اللّٰهُ وَاللّٰهُ خَيْرُ الْمَاكِرِيْنَ

(آل عمران، آیت ۵۴)

• اور مکر کیا اُن کافروں نے اور مکر کیا اللہ نے اور اللہ کا داؤ سب سے بہتر ہے۔  
(مولوی محمود حسن صاحب)

• اور وہ (یعنی یہود قتل عیسیٰ کے بارے میں ایک) چال چلے اور خدا بھی (عیسیٰ کو بچانے کے لئے) چال چلا اور خدا خوب چال چلنے والا ہے۔ (مولوی فتح محمد جالندھری صاحب)

مذکورہ دونوں ترجموں کے خط کشیدہ الفاظ کو غیر جانب ہو کر دیکھیے کہ کیا ان سے عظمت خداوندی پر کوئی حرف تو نہیں آتا؟ کیا مکر کرنا، داؤ کرنا اور چال چلنا اُس بے عیب ذات کی شان کے خلاف نہیں ہیں؟ خدا تو فائق دے اور قسمت یاوری کرے تو یہ ترجمہ پڑھ کر فیصلہ کر لیا جائے: اور کافروں نے مکر کیا اور اللہ نے اُن کے ہلاک کی خفیہ تدبیر فرمائی اور اللہ سب سے بہتر چھپی تدبیر والا ہے۔ (کنز الایمان)

## آیت نمبر ۴۔ اَفَاَمِنُوْا مَّا كَرَّ اللّٰهُ فَلَا يَأْمَنُ مَّكَرَ اللّٰهِ

إِلَّا الْقَوْمُ الْخٰسِرُوْنَ (الاعراف، آیت ۹۹)

• کیا بے ڈر ہو گئے اللہ کے داؤ سے، سو بے ڈر نہیں ہوتے اللہ کے داؤ سے مگر خرابی میں پڑنے والے (مولوی محمود حسن صاحب)

• کیا وہ اللہ کی چال سے بے خوف ہو گئے ہیں۔ سو اللہ کی چال سے تو دہری لوگ بے خوف ہوتے ہیں بن کو برباد ہونا ہے (جناب ابوالاعلیٰ مودودی صاحب)

بہتر ہوتا کہ یہ دونوں حضرات ہی پہلے امام احمد رضا خاں بریلوی کی بارگاہ میں سر نیاز خم کر کے قرآن فہمی کا شعور حاصل کرتے۔ چودھویں صدی کے مجددِ برحق نے اس آیت کا ترجمہ یوں کیا ہے: ”کیا اللہ کی خفی تدبیر سے بے خبر ہیں، تو اللہ کی خفی تدبیر سے

نڈر نہیں ہوتے مگر تباہی والے۔ (کنز الایمان)

## آیت نمبر ۵۔ وَقَدْ مَكَرَ الَّذِينَ مِنْ قَبْلِهِمْ فَلِلّٰهِ الْمَكْرُ

جَمِيعًا (الرعد: آیت ۴۲)

• اور فریب کر چکے ہیں جو اُن سے پہلے تھے، سو اللہ کے ہاتھ میں ہے سب فریب (مولوی محمود حسن صاحب)

• جو لوگ ان سے پہلے تھے وہ بھی (بہتری) چالیں چلتے رہے ہیں، سو چال تو سب اللہ ہی کی ہے۔ (مولوی فتح محمد جالندھری صاحب)

معلوم نہیں ان حضرات نے کس دل گردے کیساتھ اپنے پیدا کرنے والے کی صفات میں فریب کرنے اور چال چلنے کو شامل کر دکھایا اور وہ بھی قرآن مجید کی ترجمانی کے پردے میں تاکہ بے خبر لوگ بھی سمجھیں کہ اس آیت کا مفہوم یہی ہے۔ حالانکہ اس آیت کے حقیقی مفہوم کو امام احمد رضا خاں بریلوی علیہ الرحمہ نے ان لفظوں میں بیان کیا ہے۔  
— "اور اُن سے اگلے فریب کر چکے ہیں تو ساری خفیہ تدبیر کا مالک تو اللہ ہی ہے۔"

(کنز الایمان)

نمبر ۳ تا نمبر ۵، ان تینوں آیتوں کا ترجمہ کرتے ہوئے دہلوی صاحب کے معتقدین نے اپنے امام علی الاطلاق کا ایسا ساتھ بنھایا کہ اپنے خالق و مالک کی بھی پروا نہ کی۔ خداے ستوج و قدوس کی بے عیب ذات پر مکرو فریب، داؤ گھات اور چال بازی کے دھبے لگا دئے، ایسا کرتے ہوئے خوفِ خدا اور خطرہ روزِ جزاء کو بھی خطرے میں نہ لائے اور اپنے امام کے مقابلے پر خدا کو بھی اہمیت نہیں دی۔ — حالات کی ستم ظریفی کہ ہمیں ایسے نامناسب کلمات نوکِ قلم پر لانے پڑے ہیں۔ مجبوری یہی تو ہے کہ باطل کے بطلان کی اس کے سوا اور کوئی صورت بھی تو نظر نہیں آتی۔ گویا:-

حافظ بخود پنوشید این خرقہ مے آلود

اے شیخ پاک دامن معذور دار مارا



## تیسری مثال

مولوی محمد اسماعیل دہلوی صاحب کی معنوی ذریت توحید کا ڈھنڈورا بڑے اونچے سروں میں بٹتی ہے۔ ان مہربانوں کے پاس ایسی توحید ہے جو کچے شیشے سے بھی زیادہ کمزور اور نازک ہے۔ ان حضرات کی خانہ ساز توحید کو مسلمانوں کی ہر حرکت ٹھیس پہنچاتی بلکہ توڑ کر چکنا چور کرتی رہتی ہے۔ اس پر بھی یہ شب و روز اپنی غیر اسلامی توحید کو بچانے پر اپنی ایڑی سے چوٹی ٹیک کا بلکہ اپنے گاندھی مہاراج کی لنگوٹی ٹیک کا زور لگائے رکھتے ہیں، جبکہ حقیقت کی نظر سے دیکھا جائے تو عظمتِ خداوندی کے منکرین میں یہ حضرات اپنی مثال خود آپ ہیں۔ آئیے اس بات کو ذرا ان کے قرآنی ترجموں میں جھانک کر دیکھتے ہیں:-

**آیت نمبر ۶۔** وَ اِذْ لَقُوا الَّذِیْنَ اٰمَنُوْا قَالُوْا اٰمَنَّا وَاِذَا خَلَوْا اِلٰی شِیَاطِیْنِهِمْ قَالُوْا اِنَّا مَعَكُمْ اِنَّمَا خُنُّ مُسْتَهْزِءُوْنَ ۝ اللّٰهُ یَسْتَهْزِئُ بِہُمْ وَیَمُدُّہُمْ فِیْ طُغْیَانِہُمْ یَجْعَلُوْنَ ۝ (البقرہ: آیت ۱۴، ۱۵)

مذکورہ آیت ۱۵ کے الفاظ یَسْتَهْزِئُ بِہُمْ کے ترجمے ملاحظہ ہوں۔

- ۱۔ اللہ ہنسی کرتا ہے اُن سے (مولوی محمود حسن صاحب)
- ۲۔ اُن (منافقوں) سے خدا ہنسی کرتا ہے (مولوی فتح محمد جالندھری صاحب)
- ۳۔ اللہ اُن سے ہٹھا کرتا ہے (سر سید احمد خاں صاحب)
- ۴۔ اللہ اُن کو بناتا ہے (ڈپٹی نذیر احمد صاحب)
- ۵۔ اللہ ہنسی اڑاتا ہے اُن کی (مرزا حیرت دہلوی صاحب)
- ۶۔ اللہ جلّ شانہ اُن سے دل لگی کرتا ہے (مولوی وحید الزمان خاں حیدر آبادی صاحب)

مذکورہ ترجموں کو بار بار غور سے پڑھ کر سوچیں تو سہی کہ ان حضرات نے بے غیب  
خدا پر منافقوں سے مذاق، ہنسی، دل لگی اور ٹھٹھا کرنے کا الزام لگایا ہے۔ غور فرمائیے  
کہ انہوں نے آخر خدا کو کیا سمجھا؟ کیا ان ترجموں سے یہ محسوس ہوتا ہے کہ مذکورہ مترجمین  
کے دلوں اور دماغوں میں شانِ کبریا کی کوئی تصور موجود تھا؟ کیا خوفِ خدا اور خطرہ  
روزِ جزاء نام کی چیز کا ان کے دلوں میں موجود ہونے کا کوئی نشان نظر آتا ہے؟ —  
کاش! شاعرِ مشرق نے اپنا ایک شہور شعر ان حضرات کو مخاطب کر کے یوں کہا ہوتا۔  
اگر ہوتے یہ مجذوبِ فرنگی اس زمانے میں

تو اقبال ان کو سمجھاتا مقامِ کبریا کیا ہے

لگے ہاتھوں امام احمد رضا خاں بریلوی کا ترجمہ بھی ملاحظہ فرمالیا جائے اور انصاف  
کیجئے کہ کیا اس سے بھی شانِ الوہیت پر کوئی دھبہ لگتا ہے؟ ترجمہ یہ ہے:۔  
”اللہ ان سے استنہزا فرماتا ہے (جیسا اس کی شان کے لائق ہے)“

**آیت نمبر،** اِنَّ الْمُنَافِقِيْنَ يُخَادِعُوْنَ اللّٰهَ وَهُوَ خَادِعُهُمْ

(النساء: آیت ۱۳۲)

• البتہ منافق دغا بازی کرتے ہیں اللہ سے اور وہی ان کو دغا دے گا

(مولوی محمود حسن صاحب)

موصوف اپنے پیدا کرنے والے کو دغا باز بتا رہے ہیں اور شاید اسی جرأتِ مندی  
کے باعث ایک پوری جماعت انہیں بہت بڑا بزرگ سمجھتی، صاحبِ کشف و کرامت شمار  
کرتی اور شیخِ الہند کے لقب سے یاد کرتی ہے جبکہ ان کے ترجموں سے تو یہی محسوس ہوتا  
ہے کہ انہوں نے عظمتِ خداوندی کو اپنے دل و دماغ سے نکال کر اپنی کلمہ گوئی کی بھی نفی  
کر دی تھی جس پر بعض حضرات کو آج تک یہی کہنا پڑ رہا ہے۔

غیروں کے ساتھ مل کر خوشیاں منا رہے تھے

یوں اپنے آشتیاں کو خود ہی جلا رہے تھے



کاش! وہ امام احمد رضا خاں بریلوی سے الہیات کے مسائل پڑھ لیتے کہ بارگاہِ خداوندی کا ادب و احترام دل و دماغ میں سما جاتا۔ دیکھیے اعلیٰ حضرت نے اس آیت کا ترجمہ عظمتِ خداوندی کو ملحوظ رکھتے ہوئے یوں کیا ہے: ————— ”بے شک منافق لوگ اپنے گمان میں اللہ کو فریب دینا چاہتے ہیں اور وہی انہیں غافل کر کے مارے گا۔ (کنز الایمان)

ترجمہ قرآن کا لکھا کنز ایماں کر دیا  
اے مفسر! واقفِ رمزِ خدا پائند باد

**آیت نمبر ۶۷: لَسَوْا اللّٰهَ فَنَسِيَهُمْ** (التوبہ: آیت ۶۷)

- بھول گئے اللہ کو سو وہ بھول گیا اُن کو (مولوی محمود الحسن صاحب)
- اُنہوں نے خدا کا خیال نہ کیا، پس خدا نے اُن کا خیال نہ کیا (مولوی اشرف علی تھانوی صاحب)
- اُنہوں نے خدا کو بھلا دیا تو خدا نے اُن کو بھلا دیا (مولوی فتح محمد جالندھری صاحب)
- اُنہوں نے اللہ کو بھلا دیا، نتیجہ یہ نکلا کہ یہ بھی اللہ کے حضور بھلا دیئے گئے۔ (ابوالکلام آزاد صاحب)

قرآن مجید کی ترجمانی کے پردے میں مذکورہ چاروں مترجمین نے بھولنے کی تہمت ذاتِ باری تعالیٰ پر رکھی ہے کیا کوئی مسلمان ایک لمحہ کے لئے بھی یہ گمان کر سکتا ہے کہ خدائے علیم وخبیر جس کی شان لَا یُفْضِلُ رَبِّیْ وَلَا یَنْسِیْ ہے، وہ بھی کبھی بھول سکتا ہے اور بھول چوک کی اُس کی ارفع و اعلیٰ ذات تک رسائی ہو سکتی ہے یہ قرآن کریم کے ذریعے اُن لوگوں کا رشتہ اپنے پروردگار سے توڑا جا رہا ہے جو اللہ رب العزت اور اُس کے کلام پر ایمان رکھتے ہیں۔ شاعر مشرق نے شاید ایسی ہی ستم ظریفی پر یہ احتجاج کیا تھا۔

خداوند یہ تیرے سادہ دل بندے کدھر جائیں  
کہ درویشی بھی عیاری ہے سلطانی بھی عیاری

ملاحظہ ہو کہ عظمتِ خداوندی کے راز داں امام احمد رضا خاں بریلوی رحمۃ اللہ علیہ نے اس قرآنی جملے کا ترجمہ یوں کیا ہے — ”وہ اللہ کو چھوڑ بیٹھے تو اللہ نے انہیں چھوڑ دیا۔“ گویا ۷

یہی تقویٰ ہے، یہی زہد، یہی حسنِ عمل  
کوئی سرمایہ نہیں تیری محبت کے سوا

## پوچھی مثال

مولوی محمد اسماعیل دہلوی صاحب (المتوفی ۱۲۴۶ھ / ۱۸۳۱ء) کو شانِ رسالت کی توہین و تنقیص میں خاص لطف محسوس ہوتا تھا۔ رسول اللہ صلی اللہ تعالیٰ علیہ وسلم کے گستاخوں میں سے کافروں اور منافقوں کے بعض سرغنوں نے جلّ بھن کر آپ کی شان میں بڑے نازیبا کلمات کہے ہیں جو قرآن و حدیث کے اندر موجود ہیں لیکن موصوف نے تقویۃ الایمان نامی کتاب لکھتے ہوئے بدزبانی میں پچھلے سارے گستاخانِ رسول کے ریکارڈ توڑ کر برٹش گورنمنٹ کی نوازش سے ایک نیا اور سب سے اونچا ریکارڈ قائم کر کے اس میدان کی بین الاقوامی چیمپئن شپ حاصل کر لی ہے۔ موصوف کے متبعین نے قرآن مجید کی ترجمانی کرتے ہوئے بھی اپنے امام کے نقشِ قدم پر چلنے میں ذرا کوتاہی نہیں کی۔ اس موضوع سے تعلق رکھنے والی چند آیتیں بطور نمونہ قارئین کرام کی خدمت میں پیش کرتا ہوں۔

## آیت نمبر ۹۔ وَجَدَكَ ضَالًّا فَهَدَى ۝ (الضحیٰ: آیت ۷)

- اور پایا تجھ کو بھٹکتا پھر راہ سمجھائی (مولوی محمود حسن صاحب)
- اور اللہ تعالیٰ نے آپ کو بے خبر پایا سو رستہ بتلایا (مولوی اشرف تھانوی صاحب)
- اور رستے سے ناواقف دیکھا تو رستہ دکھایا (مولوی فتح محمد جالندھری صاحب)
- اور آپ کو بے خبر پایا سو راستہ بتا دیا (مولوی عبد الماجد دریا بادی صاحب)
- اور تمہیں ناواقفِ راہ پایا اور پھر ہدایت بخشی (ابوالاعلیٰ مودودی صاحب)



عربی زبان میں ضلالت کے کتنے ہی معانی ہیں جن میں سے ایک گمراہی بھی ہے۔  
مذکورہ پانچوں مترجمین نے اپنے میلانِ طبع کے باعث کائناتِ ارضی و سماوی کے سب سے بڑے ہادی یعنی امام الانبیاء و سید المرسلین صلی اللہ تعالیٰ علیہ وسلم پر بھٹکنے، صراطِ مستقیم سے بے خبر اور راہِ ہدایت سے ناواقف ہونے کا الزام لگا کر ایک جانب اپنے دلوں کی لگی بجھائی ہے اور دوسری طرف اپنے امام علی الاطلاق کی تائید و تصدیق کر کے شیطان سے خوشنودی کا سرٹیفکیٹ حاصل کیا ہے جس ہستی کے بارے میں پروردگارِ عالم گواہی دے رہا ہے کہ مَا ضَلَّ مَا جُبِّحْتُمْ وَمَا غَوَىٰ (النجم: آیت ۲) یہ اسی معلم کائنات کو بھٹکتا ہوا اور بے خبر و ناواقف راہ بتا رہے ہیں۔ افسوس!

دیکھو تو دلفریبی اندازِ نقشِ پا  
موجِ خرامِ یار بھی کیا گل کتر گئی

قارئینِ کرام ملاحظہ فرمائیں کہ چودھویں صدی میں سرایۂ ملت کی نگہبانی اور عقیدہ رسالت کی پاسبانی کرنے والے امام احمد رضا خاں بریلوی علیہ الرحمہ نے اس آیت کا کیا ترجمہ کیا ہے، ”اور تمہیں اپنی محبت میں خود رفتہ پایا تو اپنی طرف راہ دی“

حق یہ ہے کہ اُس رہنماؤں کے رہنما اور پیشواؤں کے پیشوا کو بھٹکتا ہوا اور راہِ ہدایت سے بے خبر و ناواقف وہی شخص کہہ سکتا ہے جو خود منزلِ دنیا میں بھٹک رہا ہو اور راہِ ہدایت سے ناواقف وہ بے خبر رہا ہو۔ یہ بھی حقیقت ہے کہ صاحبِ ایمان تو قرآنِ مجید میں اُن کے رُخِ نور کی تابانی کو دیکھ کر بے اختیار پکار اٹھتا ہے۔

تیرے مصحفِ رُخ کو اللہ رکھے

یہ قرآن ہے ایمان لانے کے قابل

آیت نمبر ۱۰۔ وَلَئِنْ اتَّبَعْتَ أَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ مَا لَكَ مِنَ اللَّهِ مِنْ وَلِيٍّ وَلَا نَصِيرٍ ۝

(البقرہ: آیت ۱۲۰)

- اور اگر بالفرض تو تابعداری کرے اُن کی خواہشوں کی بعد اس کے جو تجھ کو پہنچا علم تو تیرا کوئی نہیں اس کے ہاتھ سے حمایت کرنے والا اور نہ مددگار (مولوی محمود حسن صاحب)
- اور اگر آپ اتباع کرنے لگیں اُن کے غلط خیالات کا علم قطعی ثابت بالوحی آپ کھنے کے بعد تو آپ کا کوئی خدا سے بچانے والا نہ یار نکلیے گا نہ مددگار۔

(مولوی اشرف علی تھانوی صاحب)

- اور پیغمبر! اگر تم اس کے بعد کہ تمہارے پاس علم یعنی قرآن آچکا ہے، اُن کی خواہشوں پر چلے تو پھر تم کو خدا کے غضب سے بچانے والا نہ کوئی دوست ہو گا نہ کوئی مددگار۔

(ڈپٹی نذیر احمد صاحب)

- اور اگر آپ بعد اس علم کے جو آپ کو پہنچ چکا ہے، اُن کی خواہشوں کی پیروی کرنے لگے تو آپ کے لئے اللہ کی گرفت کے مقابلے میں نہ کوئی یار ہو گا نہ مددگار۔

(مولوی عبد الماجد دربادی صاحب)

- ورنہ اگر اُس علم کے بعد جو تمہارے پاس آچکا ہے، تم نے اُن کی خواہشات کی پیروی کی، تو اللہ کی پکڑ سے بچانے والا کوئی دوست اور مددگار تمہارے لئے نہیں ہے (ابوالاعلیٰ مودودی صاحب)

مذکورہ پانچوں حضرات کے ترجموں کو دیکھ لیجئے کہ ہر مترجم کے نزدیک پروردگارِ عالم اپنے محبوب کو ڈانٹ پلار رہا ہے کہ اگر تم نے کافروں کی خواہشات پر عمل کیا تو تمہیں میری گرفت سے کوئی نہیں بچا سکے گا۔ سوال پیدا ہوتا ہے کہ کیا ایسا ہونا شرعاً ممکن ہے کہ رحمتِ دو عالم صلی اللہ تعالیٰ علیہ وسلم کافروں کی خواہشات پر عمل کرنے لگتے؟ ہرگز ایسا نہیں ہو سکتا تھا کیونکہ جملہ انبیاء کرام کی طرح وہ معصوم تھے بلکہ سب سے بڑھ کر معصوم اور سب سے زیادہ رضائے الہی کا پاس لحاظ رکھنے والے تھے۔ اگر ان پانچوں مترجمین کا آپ کے معصوم ہونے پر یقین ہوتا تو ہرگز اس آیت کو فخرِ دو عالم صلی اللہ تعالیٰ علیہ وسلم پر چسپاں نہ کرتے بلکہ شانِ رسالت کے علمبردار امام احمد رضا خاں بریلوی رحمۃ اللہ علیہ کی طرح یوں ترجمہ کرتے — ”اور (اے سننے والے کسے باشند) اگر



تُو اُن کی خواہشوں کا پیرو ہوا بعد اس کے کہ تجھے علم آچکا تو اللہ سے کوئی تیرا بچانے والا ہوگا اور نہ مددگار۔۔۔۔۔ مذکورہ پانچوں حضرات نے اس طرح کیوں نہیں کیا؟ بات درحقیقت یہ ہے کہ اُن حضرات نے اپنے امام علی الاطلاق کی پیروی میں تو بین رسالت کو اپنے دین کا اولین رکن بنالیا تھا۔

بے وجہ تو نہیں ہیں چمن کی تباہیات  
کچھ باغیاں تھتے برق و شر سے ملے ہوئے

آیت نمبر ۱۔ فَسَبِّحْ بِحَمْدِ رَبِّكَ وَاسْتَغْفِرْهُ ۖ إِنَّهُ كَانَ تَوَّابًا ۝ (النصر: آیت ۳)

• تو پاکی بول اپنے رب کی خوبیاں اور گناہ بخشوا اُس سے۔ بیشک وہ معاف کرنے والا ہے (مولوی محمود حسن صاحب)

• تو اب پروردگار کی حمد و ثنا کرو اور اپنی خطاؤں کی معافی مانگو۔ یقیناً وہ بڑا توبہ قبول کرنے والا ہے (ابوالکلام آزاد صاحب)

مشرکین ہند کے بے تاج بادشاہ یعنی گاندھپی جی کے بنائے ہوئے شیخ الہند صاحب بتا رہے ہیں کہ پروردگارِ عالم نے اپنے محبوب سے فرمایا کہ گناہ بخشوا اور ان کے امام الہند صاحب کے نزدیک خدا نے اپنے حبیب صلی اللہ تعالیٰ علیہ وسلم سے فرمایا کہ اپنی خطاؤں کی معافی مانگو۔ کاش! یہ دونوں حضرات گاندھویت کی زنگ سے آزاد ہو کر کسی وقت یہ سوچ لیتے کہ انبیائے کرام تو گناہوں سے معصوم ہوتے ہیں تو ہم امام الانبیاء صلی اللہ تعالیٰ علیہ وسلم پر گناہوں اور خطاؤں کی تہمت لگا کر اپنے ایمانوں کا بیڑہ اپنے ہندو پروردگاروں کی گنگا میں کیوں غرق کریں زمین پر چلنے والے مسلمانوں کی باتیں وہ سننا پسند ہی نہیں کرتے تھے کیونکہ وہ گاندھی کی آندھی میں تنکوں کی طرح فضاؤں میں اڑتے پھرتے تھے۔ یہ حضرات ہندوؤں کی تجویروں کے پجاری تھے جب کہ امام احمد رضا خاں۔۔۔۔۔ تو اپنے رب کی ثنا کرتے ہوئے اس کی پاکی بولو اور اس سے

بخشش چاہو بیشک وہ بہت توبہ قبول کرنے والا ہے۔۔۔ کے لفظوں میں ترجمہ  
کر کے اُن کے ذہنوں میں کوئے یار کا تقدس بٹھانے کی یوں گوشش فرما ہے۔  
ہرم کی زمین اور قدم رکھ کے چلنا  
ارے سر کا موقع ہے اوجانے والے

**آیت نمبر ۱۲ :-** فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ  
وَسَبِّحْ بِحَمْدِ رَبِّكَ بِالْعُشِيِّ وَالْإِبْكَارِ ۝ (المومن: آیت ۵۵)

- سو ٹھہرا رہ بیشک وعدہ اللہ کا ٹھیک ہے اور بخشوا اپنا گناہ اور پاکی بول اپنے رب کی غو بیاں شام کو اور صبح کو (مولوی محمود حسن صاحب)
- سو آپ صبر کیجئے، بیشک اللہ کا وعدہ سچا ہے اور اپنے گناہ کی معافی مانگیے اور شام اور صبح اپنے رب کی تسبیح و تحمید کرتے رہیئے (مولوی اشرف علی تھانوی صاحب)
- تو صبر کرو بیشک خدا کا وعدہ سچا ہے اور اپنے گناہوں کی معافی مانگو اور صبح شام اپنے پروردگار کی تعریف کیساتھ تسبیح کرتے رہو (مولوی فتح محمد جالندھری صاحب)
- پس (اے نبی) صبر کیجئے، اللہ کا وعدہ برحق ہے اور اپنے گناہ کے لئے مغفرت طلب کیجئے اور شام اور صبح اپنے رب کی حمد کے ساتھ اس کی تسبیح بیان کرتے رہیئے (ابوالکلام آزاد)

- سو آپ صبر کیجئے، بیشک اللہ کا وعدہ سچا ہے اور معافی مانگیے اپنی کوتاہی کی اور اپنے پروردگار کی تسبیح و حمد شام اور صبح کرتے رہیئے۔ (مولوی عبدالمجید دریا بادی صاحب)
- پس اے نبی صبر کرو، اللہ کا وعدہ برحق ہے، اپنے قصور کی معافی چاہو اور صبح و شام اپنے رب کی حمد کیساتھ تسبیح کرتے رہو۔ (ابوالاعلیٰ مودودی صاحب)

مذکورہ نصف درجن مترجمین نے اس آیت کے تحت بھی قرآن مجید کی ترجمانی کے پردے میں مسلمانوں کو یہ باور کروانے کی گوشش کی ہے کہ پوری کائنات کے سردار اور جملہ انبیاء و مرسلین کے امام، سیدنا محمد رسول اللہ صلی اللہ تعالیٰ علیہ وسلم بھی گناہ کوتاہیاں



خطائیں اور قصور کیا کرتے تھے جن سے معافی مانگنے اور بخشوانے کا اُن کا پروردگار انہیں حکم دیا کرتا تھا۔ یہ حالات کی ستم ظریفی ہے کہ یہ حضرات نبی کے استغفار کی حقیقت کو چھپا کر عوام الناس کے سامنے امام الانبیاء کو بھی ایسے پیش کرتے ہیں کہ وہ اپنی اُمت کے صاحبین میں بھی نہیں بلکہ گنہگار امتیوں کی صف میں نظر آنے لگتے ہیں۔ گویا۔

ہ میں بھی ہوں، قاتل بھی ہے، خنجر بھی ہے، مقتل بھی ہے

آج بیدم فیصلہ ہوگا مری تقدیر کا

کاش! یہ جملہ مترجمین اپنے حال پر ترس کھاتے ہوئے امام احمد رضا خاں بریلوی کا ترجمہ پڑھ کر معلوم کر لیتے کہ اس آیت میں رحمتِ دو عالم، شفیع المذنبین صلی اللہ تعالیٰ علیہ وسلم کو استغفار کا حکم دینے کا مطلب کیا ہے؟ انہوں نے لکھا ہے:۔ ”تو اے محبوب! تم صبر کرو، بیشک اللہ کا وعدہ سچا ہے اور اپنوں کے گناہوں کی معافی چاہو اور اپنے رب کی تعریف کرتے ہوئے صبح اور شام اس کی پاکی بولو (کنز الایمان)

ہ یوں جارہا ہوں داوِ محشر کے سامنے

سینے پہ ہاتھ، ہاتھ میں تصویرِ یار ہے

**آیت نمبر ۱۱۔** فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ  
وَلِلْمُؤْمِنِينَ وَالْمُؤْمِنَاتِ (محمد: آیت ۱۹)

- سو تو جان لے کہ کسی کی بندگی نہیں سوائے اللہ کے اور معافی مانگ اپنے گناہ کے واسطے اور ایمان دار مردوں اور عورتوں کے لئے (مولوی محمود حسن صاحب)
- تو آپ اس کا یقین رکھیے کہ بجز اللہ کے اور کوئی قابلِ عبادت نہیں اور آپ اپنی خطا کی معافی مانگتے رہیے اور سب مسلمان مردوں اور سب مسلمان عورتوں کے لئے بھی (مولوی اشرف علی تھانوی صاحب)
- پس جان رکھو کہ خدا کے سوا کوئی معبود نہیں اور اپنے گناہوں کی معافی مانگو اور مومن مردوں اور مومن عورتوں کے لئے بھی (مولوی فتح محمد جالندھری صاحب)

• سو اے نبی! آپ یقین رکھیے کہ اللہ کے سوا کوئی عبادت کا مستحق نہیں اور آپ اپنی خطاؤں کے لئے بخشش طلب کیجئے اور مسلمان مردوں اور عورتوں کے لیے بھی (ابوالکلام آزاد صاحب)

• تو آپ اس کا یقین رکھیے کہ بجز اللہ کے کوئی معبود نہیں اور اپنی خطا کی معافی مانگتے رہئے اور سارے ایمان والوں اور ایمان والیوں کے لئے بھی۔

(مولوی عبد الماجد دریا بادی صاحب)

• پس اے نبی! خوب جان لو کہ اللہ کے سوا کوئی عبادت کا مستحق نہیں ہے اور معافی مانگو اپنے قصور کے لئے بھی اور مومن مردوں اور عورتوں کے لئے بھی۔

(ابوالاعلیٰ مودودی صاحب)

گزشتہ آیت کی طرح اس آیت کے ترجمے میں بھی وہی نصف درجن مترجمین زور لگا رہے ہیں کہ سید المرسلین صلی اللہ تعالیٰ علیہ وسلم بھی گناہ اور خطا کرتے رہتے تھے اور گویا اس آیت میں اللہ تعالیٰ نے اپنے محبوب کو حکم دیا ہے کہ اپنے گناہوں اور خطاؤں کو معاف کر داتے رہا کرو۔ افسوس! اپنے امام علی الاطلاق کی پیروی میں کلمہ گوئی کا اس درجہ انکار کہ نہ عظمتِ خداوندی ملحوظِ خاطر رہی اور نہ شانِ مصطفوی۔ کاش! یہ حضرات خوفِ خدا اور خطرہٴ روزِ جزا کو ملحوظِ خاطر رکھتے لیکن کہاں سے جبکہ:-

ہ رنگت ہے، نزاکت ہے، لطافت ہے، مگر حریف

اک بلوئے وفا یہ گلِ رعنت نہیں رکھتے

اگر ان حضرات کا مقصود مسلمانوں کا رخِ مدینہ منورہ سے سومات کی جانب پھیرنا نہ ہوتا اور اہلِ سلام کی رہنمائی... کرنا چاہتے تو ملتِ سلامیہ کی تفاسیرِ معتبرہ سے استفادہ کرتے ورنہ کم از کم کنز الایمان ہی کا مطالعہ کر لیتے کہ امام احمد رضا خاں بریلوی رحمۃ اللہ علیہ نے استغفارِ نبوی کی حقیقت کو واضح کرتے ہوئے یوں ترجمہ کیا ہے:-  
”تو جان لو کہ اللہ کے سوا کسی کی بندگی نہیں اور اے محبوب! اپنے خاصوں اور عام مسلمان مردوں اور عورتوں کے گناہوں کی معافی مانگو“۔ اہلِ محبت کا یہی ایمان افروز



شعار ہوتا ہے۔ بھلا بے عیب خدا کے بے عیب محبوب کو وہ کس طرح گنہ گار اور خطا کار کہہ سکتے ہیں؟

خونِ دلِ عاشق کے اُس قطرے کا کیا کہنا  
دُنیا نے وفا جس نے زمین بنا ڈالی

آیت نمبر ۱۴ :- اِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ اللّٰهُ

مَا تَقَدَّمَ مِنْ ذَنْبِكَ وَمَا تَأَخَّرَ (الفتح: آیت ۲۴)

- ہم نے فیصلہ کر دیا تیرے واسطے صریح فیصلہ تاکہ معاف کرے تجھ کو اللہ جو آگے ہو چکے تیرے گناہ اور جو پیچھے رہے (مولوی محمود حسن صاحب)
- بیشک ہم نے آپ کو ایک کھلم کھلا فتح دی تاکہ اللہ تعالیٰ آپ کی اگلی پھلی خطائیں معاف فرمادے (مولوی اشرف علی تھانوی صاحب)
- بیشک ہم نے آپ کو ایک کھلم کھلا فتح دی تاکہ اللہ آپ کی (سب) اگلی پھلی خطائیں معاف کر دے (مولوی عبد الماجد دریا بادی صاحب)
- اے پیغمبر! ہم نے آپ کو کھلی فتح دی تاکہ اللہ (اس کی وجہ سے) آپ کی اگلی اور پچھلی تمام خطاؤں کو معاف کر دے (ابوالکلام آزاد صاحب)
- اے نبی! ہم نے تم کو کھلی فتح عطا کر دی تاکہ اللہ تمہاری اگلی پچھلی ہر کوتاہی سے درگزر فرمائے (ابوالاعلیٰ مودودی صاحب)

پانچوں حضرات کے ان ترجموں کو پھر پڑھیے اور خط کشیدہ الفاظ پر غور کیجئے کہ ان میں سے ہر مترجم کی یہی کوشش ہے کہ اللہ رب العزت کے سب سے معصوم، سب سے زیادہ گناہوں سے دور اور سب سے پاک باز بندے یعنی سیدنا محمد رسول اللہ صلی اللہ تعالیٰ علیہ وسلم کو گنہ گار اور خطا کار بار در لرائے۔ آخر جس ہستی کو خود ان کے بے عیب خالق و مالک نے سب سے زیادہ بے عیب پیدا فرمایا، تو اُسی ہستی کو، اُسی کے اُمّتی کہلاتے ہوئے عیب دار، گنہ گار اور خطا کار منوانے کی ان حضرات کو آخر کیا ضرورت پیش آگئی تھی؟

جب آدمی اس بات کا احساس کر کے حقیقت کی تلاش میں نکل کھڑا ہوتا ہے تو حقیقت کی تہ میں پہنچ جانے پر وہ ان کے متعلق یہی کہتا ہوا نظر آئے گا۔  
نگاہ غور سے دیکھو تو عقدہ صاف کھل جائے  
وفا کے بھیس میں بیٹھے تھے سارے وفا ہو کر

جب سرمایہ ملت کے نگہبان اور چودھویں صدی میں شان رسالت کے پاسبان یعنی امام احمد رضا خاں بریلوی علیہ الرحمہ سے ان آیتوں کا ترجمہ پوچھا جاتا ہے تو وہ یوں بتاتے ہیں۔ ”بے شک ہم نے تمہارے لئے روش فتح فرمادی، تاکہ اللہ تمہارے سبب سے گناہ بخشے تمہارے اگلوں کے اور تمہارے پھلوں کے (کنز الایمان) — یہ ہے اہل ادب کا ایمان!

کیونکر کروں نہ سجدہ رہ کوئے یار میں  
ہر ذرہ ہے تجلی کعبہ لیے ہوئے

**آیت نمبر ۱۵**۔ فَإِنْ يَشَاءِ اللَّهُ يُخَيِّمُ عَلَىٰ قَلْبِكَ (الشوریٰ، آیت ۱۲۳)

- سو اگر اللہ چاہے مہر کر دے تیرے دل پر (مولوی محمود حسن صاحب)
  - سو خدا اگر چاہے تو آپ کے دل پر بند لگا دے (مولوی اشرف علی تھانوی صاحب)
  - اور خدا چاہے تو (اے محمد!) تمہارے دل پر مہر لگا دے (مولوی فتح محمد جالندھری صاحب)
  - تو اللہ اگر چاہے تو آپ کے قلب پر مہر لگا دے (مولوی عبد الماجد دریابادی صاحب)
  - سو اگر اللہ چاہے تو آپ کے دل پر مہر لگا دے (جناب ابوالکلام آزاد صاحب)
  - اگر اللہ چاہے تو تمہارے دل پر مہر کر دے (جناب ابوالاعلیٰ مودودی صاحب)
- اس آیت کے ہم نے پورے نصف درجن مترجمین کے ترجمے پیش کر دیئے ہیں۔ ان بیچاروں کا اگر بس چلتا تو خدا نے بے نیاز کی بارگاہ سے اُس کے سب سے برگزیدہ بندے اور خلیفہ اعظم و محبوب اکرم صلی اللہ تعالیٰ علیہ وسلم کے قلب اطہر پر مہر لگا کر چھوڑتے اور ایسا ہو جانے پر نبوت بھی چھین جاتی تو کوئی اُسے اپنے بُت پرست



گاندھی مہاراج کو دلوانے پر مُصّر ہوتا اور کوئی اپنے گورے آقاؤں میں سے کسی کے لئے  
زور لگاتا۔ افسوس!

ۛ  
راہزنِ خضرِ رُہ کی قبِ چھین کر  
رہنما بن گئے دیکھتے دیکھتے

آئیے منشائے ربّانی کو جاننے والے، مردِ حق آگاہ، امام احمد رضا خاں بریلوی  
رحمۃ اللہ علیہ سے اس آیت کا ترجمہ پوچھتے ہیں۔ اُنہوں نے لکھا ہے ”اور  
اللہ چاہے تو تمہارے دل پر اپنی رحمت و حفاظت کی مہر فرما دے (کنز الایمان)  
آخر وہ ان لفظوں میں ترجمہ کیوں نہ کرتے جبکہ اُس پر وہ شمعِ رسالت نے  
خود یوں لکھا ہے۔“

ۛ  
جان ہے عشقِ مصطفیٰ، روزِ فزوں کرے خدا  
جس کو ہو درد کا مزہ، نازِ دوا اٹھائے کیوں

## پانچویں مثال

جب مولوی محمد اسماعیل دہلوی صاحب اور اُن کے متبعین کی تیر اندازی سے اللہ  
جل شانہ اور اس کا محبوب صلی اللہ تعالیٰ علیہ وسلم بھی نہ بچ سکے جیسا کہ سابقہ چاروں  
مثالوں سے مشّتِ نمونہ از خردارے کے طور پر بیان کر چکا ہوں کیونکہ ان البیلے مترجمین  
کی پوری کارگزاری تو ہماری کتاب ”ایک طاہرانہ نظر، قرآنِ مجید کے اردو ترجموں پر“  
میں ملاحظہ کی جاسکتی ہے جو شاید مستقبلِ قریب میں منظرِ عام پر آجائے۔ ان حالات میں  
یہ حضرات باقی انبیائے کرام کو کس طرح نظر انداز کر دیتے اور انہیں بھلا کیوں اپنے تیروں  
کا نشانہ نہ بناتے جبکہ وہا بیت تو نام ہی مقررینِ بارگاہِ الہیہ کے گستاخوں کے دین و  
مذہب کا ہے۔ اب چند ایسی آیتوں کے ترجمے ملاحظہ ہوں جن میں ان حضرات نے  
دیگر انبیائے کرام کی شان میں گستاخیاں کی ہیں۔

## آیت نمبر ۱۶۔ وَعَصَىٰ آدَمُ رَبَّهُ فَغَوَىٰ ۝ (طہ: آیت ۱۲۱)

- اور حکم ٹالا آدم نے اپنے رب کا پھر راہ سے بہکا (مولوی محمود حسن صاحب)
- اور آدم سے اپنے رب کا قصور ہو گیا سو غلطی میں پڑ گئے (مولوی اشرف علی تھانوی)
- اور آدم نے اپنے پروردگار کے (حکم کے) خلاف کیا تو (وہ اپنے مطلوب سے) بے راہ ہو گئے (مولوی فتح محمد جالندھری صاحب)
- اور آدم سے اپنے پروردگار کا قصور ہو گیا سو وہ غلطی میں پڑ گئے (مولوی عبدالجبار دریا بادی صاحب)

- غرضیکہ آدم اپنے پروردگار کے کہنے پر نہ چلا، پس وہ (جنت کی زندگی سے) بے راہ ہو گیا (ابوالکلام آزاد صاحب)

آدم نے اپنے رب کی نافرمانی کی اور راہِ راست سے بھٹک گیا (ابوالاعلیٰ مودودی صاحب)۔ ان نصف درجن مترجمین میں سے کوئی ایک بھی ایسا نہیں جس نے حضرت آدم علیہ السلام کے معصوم ہونے کا خیال رکھا ہو بلکہ ہر ایک انہیں بہکا ہوا، بھٹکا ہوا اور قصور وار منوانے پر تلا ہوا ہے۔ اگر مذکورہ حضرات میں سے کسی ایک کے متعلق آج بھی لکھ دیا جائے کہ ”فلاں مولوی صاحب نے اپنے رب کی نافرمانی کی اور وہ راہِ راست سے بھٹک گیا تھا۔“ تو اُس کے عقیدت مند ایسے شخص کا سر پھوڑ ڈالیں گے بلکہ اُسے اگلے جہان میں پہنچا کر دم لیں گے۔ غور فرمائیے کہ جس پروردگار نے حضرت آدم علیہ السلام کے سر پر نبوت و خلافت کا تاج سجا کر انہیں مسجودِ ملائکہ بنایا تھا، اُس نے ان جملہ مترجمین کا کس طرح استقبال کیا ہو گا؟ اگر آج لاکھوں حضرات اپنے ان مولویوں کے خلاف ایک لفظ بھی برداشت نہیں کر سکتے تو انبیائے کرام کے خلاف خدا بھی ایک لفظ تک برداشت نہیں کرتا بلکہ اُن کی تعظیم کے منکر سے یوں صاف فرما کر جملہ گستاخانِ رسول کو متنبہ کر دیا تھا:-



فَاخْرِجْ مِنْهَا فَإِنَّكَ رَاجِعٌ ۝  
وَأَنْ عَلَيْكَ اللَّعْنَةُ إِلَى يَوْمِ  
الدِّينِ ۝ (۳۵: ۲۲: ۱۵)

جنت سے نکل جا کہ تو مردود ہے اور  
بے شک قیامت تک تجھ پر لعنت  
ہے۔

آئیے امام احمد رضا خاں بریلوی رحمۃ اللہ علیہ سے اس آیت کا حقیقی مفہوم معلوم  
کرتے ہیں۔ "اور آدم سے اپنے رب کے حکم میں لغزش واقع ہوئی تو جو مطلب  
چاہا تھا اس کی راہ نہ پائی (کنز الایمان)۔" کچھ سمجھے جناب!  
ہ خاک کے تلے کو مسجد ملائک کر دیا  
حضرت دلِ لی کرامت، عشق کا اعجاز تھا

**آیت نمبر ۱۱۰۔** حَتَّىٰ إِذَا اسْتَأْذَنَ الرُّسُلُ وَظَنُّوْا أَنَّهُمُ  
قَدْ كُذِّبُوا ..... (یوسف: آیت ۱۱۰)

- یہاں تک کہ جب نا اُمید ہونے لگے رسول اور خیال کرنے لگے کہ اُن سے  
جھوٹ کہا گیا تھا (مولوی محمود حسن صاحب)
  - یہاں تک کہ پیغمبر مایوس ہو گئے اور اُن کو گمان غالب ہو گیا کہ ہمارے فہم نے غلطی کی  
(مولوی اشرف علی تھانوی صاحب)
  - یہاں تک کہ جب پیغمبر نا اُمید ہو گئے اور انہوں نے خیال کیا کہ (اپنی نصرت کے بارے  
میں جو بات انہوں نے کہی تھی اُس میں) وہ سچے نہ نکلے (مولوی فتح محمد جالندھری صاحب)
  - یہاں تک کہ پیغمبر مایوس ہو گئے ہیں اور گمان کرنے لگے کہ اُن سے غلطی ہوئی۔  
(مولوی عبد الماجد دریابادی صاحب)
  - یہاں تک کہ جب پیغمبر لوگوں سے مایوس ہو گئے اور لوگوں نے بھی سمجھ لیا کہ  
اُن سے جھوٹ بولا گیا تھا (ابوالاعلیٰ مودودی صاحب)
- مذکورہ پانچوں حضرات میں سے بعض تو خدا پر جھوٹ کا تمہت لگا رہے اور  
بعض رسولوں پر جبکہ تھانوی صاحب رسولوں سے یہ اعتراف کروا رہے ہیں کہ

ہمارے فہم نے غلطی کی۔ کاش! یہ حضرات قرآن مجید کی ترجمانی کو بہانہ بنا کر مقدس شجر اسلام کے اندر غیر اسلامی عقائد و نظریات کی قلیس نہ لگاتے تو سب سے زیادہ اُن کا اپنا ہی بھلا ہوتا۔ افسوس!

۵ کیا خبر تھی کہ لے کر چہرا رخِ مصطفویٰ  
یہاں میں آگ لگاتی پھرے گی بوہی

آئیے ذرا اس میدان کے محرم راز امام احمد رضا خاں بریلوی علیہ الرحمہ کی بھی سن لیں کہ اس آیت کا مطلب وہ کیا بتاتے ہیں: — ”یہاں تک کہ جب رسولوں کو ظاہری اسباب کی اُمید نہ رہی اور لوگ سمجھے کہ رسولوں نے اُن سے غلط کہا تھا (کنز الایمان) نہ جس نے درگاہِ عشق میں تعلیم پائی ہو مری باتیں وہ کیا سمجھے، وہ کیا میری زبان سمجھے

آیت نمبر ۱۔ فَظَنَ أَنْ لَنْ نَقْدِرَ عَلَيْهِ... (الانبیاء آیت ۴۷)

- پھر سمجھا کہ ہم نہ پکڑ سکیں گے اُس کو (مولوی محمود حسن صاحب)
  - اور خیال کیا کہ ہم اُن پر قابو نہیں پاسکیں گے (مولوی فتح محمد جالندھری صاحب)
- یہ حضرت یونس علیہ السلام کے بارے میں ہے۔ دونوں حضرات نے ہی اللہ کے ایک نبی کے بارے میں ایسے خیالات کا اظہار کیا ہے جن کے تصور سے ہی ایک مسلمان کانپ اٹھتا ہے۔ یہ ایک مسلمہ حقیقت ہے کہ جملہ انبیائے کرام معصوم تھے کیونکہ پروردگارِ عالم نے انہیں اپنے بندوں کی رہنمائی کے لئے بے مثال نمونے بنا کر بھیجا تھا۔ اگر وہ معصوم نہ ہوتے تو ہدایت کے نمونے نہ ہوتے اور اُن کی اطاعت کو کبھی خدا اپنی اطاعت قرار نہ دیتا — کیا اللہ کا کوئی نبی ایک لمحہ کے لئے بھی یہ تصور کر سکتا ہے کہ اب اللہ تعالیٰ مجھے پکڑ نہیں سکے گا، یا اب وہ مجھ پر قابو نہیں پاسکے گا؟ — حضور والا! ایسا خیال تو ایک عام مسلمان بھی نہیں کر سکتا۔ یہ وہابی حضرت کے بڑوں ہی کا دلِ گروہ ہے کہ اللہ تعالیٰ کے خاصہ الخیص بندوں پر بھی ایسے گھٹیا



الزام لگاتے ہوئے ذرا نہیں جھجکتے اور چشم زدن میں ولایت کی منزلوں کو طے کرتے ہوئے کمالات میں انبیائے کرام سے بھی آگے نکل جاتے ہیں اور یہ ساری کارگزاری محض زبانی جمع و خرچ کے ذریعے لوگوں کو اُلو بنانے کے لئے ہوتی ہے۔ اُن حضرات کے متعقدین سے ہماری موذبانہ گزارش ہے:-

۴ مانگ لو حق سے توفیق دیں مانگ لو

نورِ ایمان، صدقِ یقین مانگ لو

اگر بارِ خاطر نہ ہو تو دیکھ لیا جائے کہ امام احمد رضا بریلوی نے اس آیت کا ترجمہ کیا ہے۔ ”تو گمان کیا کہ ہم اس پر تنگی نہ کریں گے“۔ کیوں جناب!

۴ اُن شہیدانِ وفا کی داستاں سمجھے گا کون

قطرہ قطرہ جن کے خوں کا قلمِ صمد راز تھا

آیت نمبر ۱۹: قَالَ هَؤُلَاءِ بَنَاتِي إِنْ كُنْتُمْ فَاعِلِينَ ۝ (الحجرات: آیت)

- بولا یہ حاضر ہیں میری بیٹیاں اگر تم کو کرنا ہے (مولوی محمود حسن صاحب)
- لوط نے فرمایا کہ یہ میری بیٹیاں موجود ہیں اگر تم میرا کہنا کرو (مولوی اشرف علی تھانوی)
- (بوط نے) کہا یہ میری بیٹیاں بھی تو موجود ہیں اگر تمہیں کچھ کرنا ہی ہے۔ (مولانا عبدالمجید دریابادی صاحب)

- لوط نے عاجز ہو کر کہا:- اگر تمہیں کچھ کرنا ہی ہے تو یہ میری بیٹیاں موجود ہیں۔ (جناب ابوالاعلیٰ مودودی صاحب)

پیاروں حضرات کے ترجموں سے یہی بات سامنے آتی ہے کہ حضرت لوط علیہ السلام کی قوم کے بد مست اور لواطت کے شائق کافروں نے ان کے مہمانوں کا قصد کیا تو انہوں نے مجبور ہو کر اور مہمانوں کی عزت رکھنے کی خاطر اپنی بیٹیاں پیش کر دیں کہ جو کچھ کرنا ہے ان سے کر لو۔ استغفر اللہ! ایسی بے عزتی کا مظاہرہ تو ایک عام مسلمان بھی نہیں کر سکتا کہ وہ جیتے جی کسی کے سامنے اپنی بیٹیاں پیش کرے کہ جو کچھ کرنا ہے ان کے

ساتھ کر لو۔ جبکہ ان مترجمین نے یہی تہمت اللہ کے ایک معصوم نبی کے سر پر بھتوپی ہوئی ہے اور وہ بھی قرآنی آیت کی ترجمانی کے پردے میں تاکہ کسی کو اس مشقِ ستم کا علم بھی نہ ہو۔ عوام الناس کو پتہ ہی نہ لگے کہ یہ کلامِ الہی کا مطلب نہیں بتاتے بلکہ ایمان کو دلوں سے مٹاتے ہیں۔ افسوس!

۵ قتلِ عاشق کسی معشوق سے کچھ دُور نہ تھا

پر تیرے عہد کے آگے تو یہ دستور نہ تھا

آئیے دیکھیں کہ امام احمد رضا خاں بریلوی اس آیت کا کیا مطلب بتا رہے ہیں۔  
”کہا یہ قوم کی عورتیں میری بیٹیاں ہیں، اگر تمہیں کرنا ہے“ (کنز الایمان)

۵ مولوی ہرگز نہ سُشد مولائے رُدم

تا غلامِ شمس تبریزی نہ سُشد

آیت نمبر ۲۰۔ فَقَالَ احْطُتْ بِمَا لَمْ تُحِطْ بِہِ.....

(النمل، آیت ۲۲)

- کہا میں نے آیا خبر ایک چیز کی کہ تجھ کو اُس کی خبر نہ تھی (مولوی محمود حسن صاحب)۔
- کہنے لگا کہ میں ایسی بات معلوم کر کے آیا ہوں جو آپ کو معلوم نہیں ہوئی (مولوی اشرف علی عثمانوی صاحب)

- کہنے لگا کہ مجھے ایک ایسی چیز معلوم ہوئی ہے جس کی آپ کو خبر نہیں (مولوی فتح محمد جالندھری صاحب)

- اور کہنے لگا کہ میں ایسی بات معلوم کر کے آیا ہوں جو آپ کو معلوم نہیں (مولوی عبد الماجد دریا بادی صاحب)

- کہا میں وہ بات معلوم کر کے آیا ہوں جو آپ کے علم میں نہیں ہے (ابوالکلام آزاد صاحب)
- اس نے آکر کہا: میں نے وہ معلومات حاصل کی ہیں جو آپ کے علم میں نہیں ہیں۔ (ابوالاعلیٰ مودودی صاحب)



یہ لوے نصف درجن مترجمین کا یہ ٹولہ ملکہ بلقیس سے متعلق ہُد کے ادراک کو علم قرار دے رہا ہے اور سارے ہی پیش خویش بارگاہ نبوت کے گستاخوں کو یہ مرتدہ سنا رہے ہیں کہ ہم نے قرآن مجید کے سمندر میں غواہی کر کے ایک بیش بہا چیز حاصل کر لی ہے کہ ہُد جیسے جانور کے لئے قرآن کریم ایک ایسی بات کا علم مان رہا ہے جس کا اللہ کے نبی حضرت سلیمان علیہ السلام کو علم نہیں تھا۔ لہذا ہماری اس ریسرچ پر دنیا بھر کے گستاخانِ رسول کو جشنِ مسرت منانا چاہیے۔ یہ راز تو وہابی حضرات ہی کو معلوم ہو گا کہ وہ اپنی مشقِ ستم کے لئے مقربینِ بارگاہِ الہیہ ہی کا کیوں انتخاب کرتے ہیں؟

۵ انہیں تو مشقِ تیر ناز کی دھن ہے، وہ کیا جانیں

کسی کی جان جائے یا کسی کا دل نشانہ ہو

دیکھیں تو سہی کہ تفاسیرِ معتبرہ کی روشنی میں امام احمد رضا خاں بریلوی رحمۃ اللہ علیہ جیسے دانائے راز نے کیا اس آیت کا کوئی ایسا مطلب ترجمانی کے لفظوں میں بتایا ہے جس سے اللہ کے ایک نبی یعنی حضرت سلیمان علیہ السلام کی ردائے عظمت پر کوئی دھبہ نہ آتا ہو۔ انہوں نے لکھا ہے:- "اور اگر عرض کی کہ میں وہ بات دیکھ آیا ہوں جو حضور نے دیکھی" (کنز الایمان) — معلوم ہے کہ یہ عرفان کہاں سے حاصل ہوتا؟

۵ جلا کر خرمنِ ہستی کو اُن کی دید کر اے دل

تماشا آج بھی تو دیکھ لے گھر پھونک کر اپنا

آیت نمبر ۲۱: قَالُوا تَاللّٰهِ اِنَّكَ لَفِي ضَلٰلٍۭكَ الْقَدِيْمِ

(یوسف: آیت ۹۵)

- وہ بوے قسم اللہ کی تُو تو اپنی اُسی قدیم غلطی میں ہے (مولوی محمود حسن صاحب)
- وہ کہنے لگے کہ بخدا آپ تو اُسی پرانے غلط خیال میں مبتلا ہیں۔
- (مولوی اشرف علی تھانوی صاحب)
- وہ بوے کہ واللہ آپ اُسی قدیم غلطی میں (مبتلا) ہیں (مولوی فتح محمد جالندھری صاحب)

- (لوگوں نے) کہا بخدا آپ تو اپنے اُسی قدیم دہم میں (بتلا) ہیں۔ (مولوی عبدالماجد دریا بادی صاحب)
- بخدا تم تو اب تک اپنے (اُسی) پُرانے خط میں پڑ رہے ہو (ابوالکلام آزاد)
- گھر کے لوگ بولے: خدا کی قسم آپ ابھی تک اپنے اُسی پُرانے خط میں پڑے ہوئے ہیں (ابوالاعلیٰ مودودی صاحب)

ان پورے نصف درجن دہابی مترجمین نے اللہ کے ایک معصوم اور گناہوں سے مطلقاً پاک نبی یعنی حضرت یعقوب علیہ السلام کے متعلق قرآن مجید کی ترجمانی کے پُرے میں صاف لکھ دیا کہ وہ — اپنی اُسی قدیم غلطی میں — اپنے اُسی قدیم دہم میں — اپنے اُسی پُرانے خط میں مبتلا ہیں — یہ اللہ کے ایک برگزیدہ نبی کے متعلق لکھ گئے حالانکہ یہی الفاظ اگر ان میں سے کسی کے متعلق لکھ دیئے جائیں تو اُن کے منتقدین سرپیٹنے کو تیار ہو جائیں گے، اتنا شور مچائیں گے کہ آسمان سر پر اٹھائیں گے کہ دیکھیے جناب! ہمارے فلاں بزرگ کی توہین کی جا رہی ہے۔ ہمارے فلاں مظلوم المالی کی پگڑی اُچھالی جا رہی ہے۔ ہمارے فلاں ابن فلاں رحمۃ اللہ علیہ کی کردار کشی کی جا رہی ہے۔ ہمارے فلاں شیخ دین و آسمان کی شان کو گھٹایا جا رہا ہے۔ ہاں اُن کے سر غنے اگر انبیائے کرام کی شان میں بھی گستاخانہ الفاظ لکھیں اور ڈنکے کی چوٹ شائع کریں تو کسی کو اتنا بھی حق حاصل نہیں کہ یہی پوچھ سکے کہ حضور والا! یہ مشقِ ستم کس خوشی میں جاری کر رکھی ہے؟ جواب نہ ملنے پر آخر یہی عرض کیا جاسکتا

انہیں بھی تو دامن سے دھو ڈالیے گا

میرے خون کے کچھ نشان اور بھی ہیں

دہابی مترجمین نے تو لفظ ضلال کی آڑ میں حضرت یعقوب علیہ السلام کی شان میں نازیبا الفاظ لکھ مارے لیکن شانِ نبوت کے شناسا امام احمد رضا خاں بریلوی سے پوچھتے ہیں کہ اُن کے نزدیک اس آیت کا ترجمہ کیا ہے، — ”بیٹے بولے“



خدا کی قسم، آپ اپنی اسی پرانی خود رفتگی میں ہیں۔ کیوں جناب! اس ترجمے سے مقام نبوت کی آشنائی واضح ہو رہی ہے یا نہیں؟ امام احمد رضا بھلا شان نبوت کا ادب کیوں نہ کرتے اور کرواتے جبکہ سب سے پہلے بنی یعنی حضرت آدم صلی اللہ علیہ السلام کی تعظیم سے انکار کرنے والا عزازیل سے اہلیس بنا اور ان کی توہین کرنے کے باعث اس کے گلے میں لعنت کا طوق ڈالا گیا تھا۔ نوریوں نے حضرت آدم کا ادب کیا اور ان کے حضور تعظیماً سجدہ ریز ہو کر ہمیشہ کے لئے سرفراز ہو گئے تھے کیونکہ

یہاں ہونا نہ ہونا ہے، نہ ہونا عین ہونا ہے

جسے ہونا ہو کچھ خاکِ درِ جانا نہ ہو جائے

آیت نمبر ۲۲۔ کَذٰلِكَ كُنَّا لِيُوسُفَ (یوسف: آیت ۲۱)

• یوں داؤ بتا دیا ہم نے یوسف کو (مولوی محمود حسن صاحب)

اس ترجمے کے اندر دو باتیں قابلِ اعتراض ہیں۔ جب داؤ بُرے معنوں میں ہی استعمال ہوتا ہے تو پہلی قابلِ اعتراض بات یہ کہ اللہ تعالیٰ ہی نے حضرت یوسف علیہ السلام کو داؤ بتایا اور دوسری بات یہ کہ معصوم ہونے کے باوجود حضرت یوسف علیہ السلام نے داؤ کیا۔ کاش! یہ شیخ الہند کہلانے والے اس لفظ کی جگہ کوئی مناسب لفظ لکھ دیتے جس سے نہ عظمتِ خداوندی پر کوئی دھبہ لگتا اور نہ اللہ کے ایک نبی کی شان پر۔ ان کے معتقدین کی خدمت میں ہم تو موذبانہ یہی عرض کر سکتے ہیں۔

چل یار ذرا شوخیِ رفتار دیکھ کر

امام احمد رضا خاں بریلوی اس آیت کا ترجمہ یوں کرتے ہیں۔ ————— ”ہم نے یوسف کو یہی تدبیر بتائی (کنز الایمان)

آیت نمبر ۲۳۔ وَلَقَدْ هَمَّتْ بِهٖ وَهَمَّ بِهَا لَوْلَا اَنْ رَّا بُرْهَانَ رَبِّهٖم (یوسف: آیت ۲۴)

- اور البتہ عورت نے فکر کیا اُس کا اور اُس نے فکر کیا عورت کا، اگر نہ ہوتا یہ کہ دیکھے قدرت اپنے رب کی (مولوی محمود حسن صاحب)
  - اور اُس عورت کے دل میں تو اُن کا خیال جم ہی رہا تھا اور ان کو بھی اُس عورت کا کچھ کچھ خیال ہو چلا تھا اگر اپنے رب کی دلیل کو اُنہوں نے نہ دیکھا ہوتا۔  
(مولانا اشرف علی تھانوی صاحب)
  - اور اُس عورت نے اُن کا قصد کیا اور انہوں نے اس کا قصد کیا، اگر وہ اپنے پروردگار کی نشانی نہ دیکھتے (مولوی فتح محمد جالندھری صاحب)
  - اور اُس (عورت) کے دل میں تو ان کا خیال جم ہی رہا تھا اور انہیں بھی اُس (عورت) کا خیال ہو چلا تھا اور اگر اپنے پروردگار کی دلیل کو انہوں نے نہ دیکھ لیا ہوتا۔  
(مولوی عبد الماجد دریابادی)
- مذکورہ چاروں مترجم حضرات اس بات پر متفق ہیں کہ جہاں زلیخا اس بات پر تلی ہوئی تھی کہ حضرت یوسف علیہ السلام کو بُرے فعل کی طرف مائل و مجبور کرے وہاں حضرت یوسف علیہ السلام بھی اُس فعل کی جانب کسی قدر مائل ہو چکے تھے۔ ہاش! یہ حضرات عصمتِ انبیاء جیسے مسلمہ عقیدے کو ملحوظِ خاطر رکھتے ہوئے حضرت یوسف پر بُرے فعل کی طرف کسی قدر مائل ہو جانے کا الزام نہ دھرتے اور مسلمانوں کی طرح عصمتِ انبیاء کے عقیدے پر قائم رہتے عقیدہ رسالت کے پاسبان امام احمد رضا خاں بریلوی نے اس آیت کا یوں ترجمہ کیا ہے: "اور بے شک عورت نے اس کا ارادہ کیا اور وہ بھی عورت کا ارادہ کرتا اگر اپنے رب کی دلیل نہ دیکھ لیتا (کنز الایمان) — کیوں صاحبو! کیا اس ترجمے میں ہی تو بینِ نبوت کا کوئی ذرا بھی کسی کو شبابہ نظر آتا ہے۔"
- ہاں ہاں اُسی درِ کامرے ملتے پہ نشان ہے  
کرتے ہیں جہاں سجدے مسلمان ہزاروں

آیت نمبر ۲۴۔ قَالَ، فَعَلَتْهَا إِذَا وَ اَنَا مِنَ الضَّالِّينَ (الشعراء، آیت ۲۰)



- کہا کیا تو تھا میں نے وہ کام اور میں تھا چوکنے والا (مولوی محمود حسن صاحب)
- موسیٰ نے جواب دیا کہ اُس وقت وہ حرکت میں کر بیٹھا تھا اور مجھ سے غلطی ہو گئی تھی (مولوی اشرف علی تھانوی صاحب)
- کہا کہ (ہاں) وہ حرکت مجھ سے ناگہاں سرزد ہوئی تھی اور میں خطا کاروں میں تھا (مولوی فتح محمد جالندھری صاحب)
- (موسیٰ نے) کہا واقعی میں وہ حرکت کر بیٹھا تھا اور مجھ سے (نادانستہ) غلطی ہو گئی تھی (مولوی عبد الماجد دریابادی صاحب)
- کہاں ہاں اُس وقت میں نے وہ کام کیا تھا اور میں غلطی کرنے والا تھا (ابوالکلام آزاد صاحب)

یہ پانچوں مترجم بتا رہے ہیں کہ حضرت موسیٰ علیہ السلام فرعون کے دربار میں اپنے غلط کار اور خطا کار ہونے کا اعلان کر رہے ہیں۔ اگر ان حضرات کے دلوں میں مقامِ رست کا تصور اور اس کا ادب ہوتا تو مِنَ الضَّالِّينَ کا ترجمہ ایسے نفلوں میں کرنے کے عصمتِ انبیاء پر عقیدہ قائم رہتا اور ادب کا دامن ہاتھوں سے نہ چھوڑتا۔ لیکن انہوں نے یہی کرنا تھا کیونکہ:-

ٹھنڈے ہوئے بسمل تو ہزاروں ہی تڑپ کر

ٹھنڈا میرے قاتل کا مگر دل نہیں ہوتا

ملاحظہ ہو کہ امام احمد رضا خاں بریلوی اس آیت کا ترجمہ کن نفلوں میں کرتے ہیں

”موسیٰ نے فرمایا: میں نے وہ کام کیا جب کہ مجھے راہ کی خبر نہ تھی“

انہیں جانا، انہیں مانا، نہ رکھا غیر سے کام

لہ الحمد میں دنیا سے مسلمان گیا

- آیت نمبر ۲۵۔ اِهْدِنَا الصِّرَاطَ الْمُسْتَقِيمَ (سورۃ الفاتحہ: آیت ۵)
- بتلا ہم کو راہِ سیدھی (مولوی محمود حسن صاحب)

• بتلا دیجئے ہم کو رستہ سیدھا (مولوی اشرف علی تھانوی صاحب)

• ہمیں سیدھا راستہ دکھا (ابوالاعلیٰ مودودی صاحب)

نوٹ ۱۔ مودودی صاحب نے اس سے اگلی آیت صِرَاطَ الَّذِينَ أَنْعَمْتَ عَلَيْهِمْ کی تفسیر میں یہ بھی لکھا ہے: ”یہ اُس سیدھے راستے کی تعریف ہے جس کا علم ہم اللہ تعالیٰ سے مانگ رہے ہیں یعنی وہ راستہ جس پر ہمیشہ سے تیرے منظور نظر لوگ چلتے رہے ہیں۔ وہ بے خطا راستہ کہ قدیم ترین زمانہ سے آج تک جو شخص اور جو گروہ بھی اُس پر چلا وہ تیرے انعامات کا مستحق ہوا اور تیری نعمتوں سے مالا مال ہو کر رہا۔“ (تفہیم القرآن، جلد اول، طبع یازدہم، ص ۴۵)

یہاں ایک حقیقت کی طرف بھی اشارہ کر دینا ضروری خیال کرتا ہوں کہ پروردگارِ عالم نے قرآن مجید میں یہ اعلان بھی فرمایا ہے۔

آج میں نے تمہارے لئے تمہارا دین	الْيَوْمَ أَكْمَلْتُ لَكُمْ دِينَكُمْ وَأَتِمَمْتُ
کامل کر دیا اور تم پر اپنی نعمت پوری کر دی	عَلَيْكُمْ نِعْمَتِي وَرَضِيتُ لَكُمُ الْإِسْلَامَ
اور تمہارے لئے اسلام کو دین پسند کیا۔	دِينًا (المائدہ: آیت ۳)

سورۃ فاتحہ کی آیت ۵ میں ہم نے صراطِ مستقیم کی اپنے پروردگار سے دعا کی اور اگلی آیت میں خالق و مالک نے ہماری زبان سے اقرار کر دیا کہ صراطِ مستقیم کسی بھی جدید یا ماڈرن راستے کا نام نہیں بلکہ یہ وہی راستہ ہے جس پر قدیم زمانے سے انعام یافتہ لوگ چلتے آ رہے ہیں اور سورۃ المائدہ کی اس آیت ۳ نے واضح طور پر بتا دیا کہ اُسی صراطِ مستقیم کا نام اسلام ہے، جو ہمارا دین ہے اور رحمتِ دو عالم صلی اللہ تعالیٰ علیہ وسلم کے پردہ فرمانے سے پہلے اللہ تعالیٰ نے ہمارے لئے ہمارے دین کو مکمل کر دیا تھا اور ہم پر اپنی یہ نعمت پوری کر دی تھی یعنی یہ دین اور یہ نعمت قرآن مجید کی شکل میں مکمل طور پر موجود ہے اور جہاں کوئی بات تشریح طلب ہے تو رسول اللہ صلی اللہ تعالیٰ علیہ وسلم نے قول یا فعل کے ذریعے اس کی تشریح فرمادی ہے۔ گویا قرآن مجید ایک مکمل کتابِ ہدایت ہے اور سنتِ رسول کی حیثیت اس کتابِ ہدایت



کے حواشی کی ہے۔ باقی اس کتاب ہدایت کا تتمہ فریضہ عادلہ کی شکل میں ہے جس کا ظہور اجماع امت یا قیاس مجتہد کی صورت میں ہوتا ہے — چودھویں صدی کے مجددِ برحق نے اس آیت کا ترجمہ یوں کیا۔ "ہم کو سیدھا راستہ چلا" اب ہم سابقہ تینوں مترجمین کے ترجموں کے پیش نظر کچھ وضاحت چاہتے ہیں تاکہ کوئی صاحب اگر اس سلسلے میں ہماری تسلی کر سکیں تو ان کی نوازش ہوگی۔

۱۔ بتا ہم کو راہ سیدھی اور بتلا دیجئے ہم کو راستہ سیدھا، ان دونوں ترجموں سے تو یہی محسوس ہوتا ہے کہ مذکورہ دونوں حضرات نے اسلام کو سیدھا راستہ تسلیم ہی نہیں کیا تھا۔

۲۔ اللہ تعالیٰ براہِ راست عام بندوں کو کچھ بھی نہیں بتایا کرتا۔ ہاں انبیائے کرام پر وحی بھیج کر ان حضرات کی زبانی دوسرے لوگوں کو بھی بتایا کرتا تھا۔ اب ان دونوں حضرات کا دُعا کرنا کہ بتا ہم کو اور بتلا دیجئے ہم کو سے معلوم یوں ہوتا ہے کہ شاید یہ کسی نبی کی آمد کے لئے دُعا کر رہے ہیں جو انہیں سیدھا راستہ بتائے۔

۳۔ دونوں حضرات کے مذکورہ دعائیہ لفظوں سے تو یوں محسوس ہوتا ہے جیسے یہ دونوں ختم نبوت سے منحرف اور نئے نبی کی آمد کے متمنی تھے۔

۴۔ مودودی صاحب دُعا کر رہے ہیں کہ ہمیں سیدھا راستہ دکھا۔ سوال پیدا ہوتا ہے کہ کتاب و سنت کی شکل میں اللہ تعالیٰ نے انہیں سیدھا راستہ دکھایا نہیں تھا؟

۵۔ یہ الگ بات ہے کہ سورۃ فاتحہ کی آیت ۶ میں پروردگارِ عالم نے صراطِ مستقیم کا تعین بھی فرمادیا کہ سیدھا راستہ صرف اور صرف وہی ہے جس پر انعام یافتہ بندے ہمیشہ سے چلتے آ رہے ہیں، جس کا مودودی صاحب نے خود بھی اسی آیت کی تفسیر میں اعتراف کیا ہے لیکن معلوم نہیں انہوں نے کس مفاد کی خاطر یا کس مصلحت کے تحت انعام یافتہ بندوں کے اُس قدیمی راستے کو چھوڑ کر سادے تیرہ سو سال کے بعد قرآن و حدیث کے اندر سے اپنے علم اور مطالعے کے ذریعہ

پیر ایک نیا راستہ وضع کر کے ایجاد کیا اور خدا ہی بہتر جانتا ہے کہ وہ الغام یافتہ بندوں کے قدیمی راستے سے آخری دم تک کیوں دور ہے اور رسول اللہ صلی اللہ تعالیٰ علیہ وسلم کے لگائے ہوئے شجر اسلام کو چھوڑ کر اسلام کے نام سے جو پودا خود مودودی صاحب نے لگایا تھا ساری عمر اُسی کی آبیاری کرتے رہے۔

قرآن کریم کے دوسرے اردو ترجموں اور کنز الایمان کے بارے میں احقر کی جانب سے مذکورہ سطور کو محض ایک تعارفی نوٹ یا تمہید شمار کیا جائے۔ اس سلسلے میں ہمارا ایک مبسوط مقالہ ایک طائرانہ نظر، قرآن مجید کے اردو ترجموں پر کے نام سے منظر عام پر آنے کے لئے پر تول رہا ہے۔ خدا کرے کہ وہ جلد چھپ کر سامنے آجائے، آمین۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا  
إِنَّكَ أَنْتَ التَّوَّابُ الرَّحِيمُ. صَلَّى اللَّهُ تَعَالَى  
عَلَى حَبِيبِهِ مُحَمَّدٍ وَعَلَى آلِهِ وَصَحْبِهِ أَجْمَعِينَ

گدائے درِ اولیاء

عبدالحکیم خان اختر

مجددی مظہری شاہجہان پوری

لاہور

۱۴ ربيع الثاني ۱۴۰۰ھ  
مطابق ۹ دسمبر ۱۹۸۶ء



(مطبوعہ وغیر مطبوعہ تصانیف و تراجم کی فہرست)

۱۔ حقانیتِ اسلام (شائع کردہ ادارہ سوادِ اعظم، لاہور ۱۹۶۵ء)  
ناایاب  
زیر طبع

۲۔ اعلیٰ حضرت کا فقہی مقام (مرکزی مجلسِ رضا لاہور ۱۹۸۱ء)  
ناایاب  
دوبارہ مع اضافہ (فرید بکسٹال لاہور ۱۹۸۶ء) ۱۵ روپے

۳۔ مشعلِ راہ (منے کاپتہ " " " ) ۹ روپے

۴۔ تجلیاتِ امام ربانی (شائع کردہ مکتبہ نبویہ لاہور ۱۹۷۸ء) ۳۲ روپے

۵۔ امامِ اعظم مجدد الف ثانی کی نظریں (مرکزی مجلسِ امامِ اعظم ۱۹۸۶ء) مفت

۶۔ اعلیٰ حضرت کی تاریخ گوئی (ادارہ غوثیہ رضویہ لاہور ۱۹۸۶ء) "

۷۔ کلمہ حق ( " " " " ۱۹۸۷ء) "

۸۔ خصائص کنز الایمان (مرکزی مجلسِ امامِ اعظم مازح ۱۹۸۸ء) "

۹۔ سیرت امام احمد رضا ( " " " " ) زیر طبع

۱۰۔ مجددی عقائد و نظریات "

۱۱۔ کیا تعظیم رسول شرک ہے؟ "

۱۲۔ پچودھویں صدی کا مجدد کون تھا؟ "

۱۳۔ پروانہ شمع رسالت "

۱۴۔ شانِ احمد رضا "

- ۱۵۔ دنیائے اسلام کے امام اعظم  
زیر طبع  
۱۶۔ کنز العرفان (تقریباً چار سو حدیثیں تحقیقی حواشی کیساتھ)  
۱۷۔ بیل بارغ رسول (اعلیٰ حضرت کا امام لغت گو یاں ہونا)

## ۲۔ مطبوعہ تراجم

- ۱۸۔ ترجمہ جواہر البحار، جلد اول (شائع کردہ مکتبہ حامدیہ، لاہور ۱۹۶۳ء) ۴۲ روپے  
۱۹۔ ترجمہ الشفاء، جلد اول (مکتبہ نبویہ لاہور ۱۹۶۹ء) ۴۲ روپے  
۲۰۔ ترجمہ وتحشیہ دال المعارف (نوری کتب خانہ لاہور ۱۹۸۳ء) ۳۰ روپے  
۲۱۔ بخاری شریف مترجم، جلد اول (فرید بک سٹال لاہور ۱۹۸۲ء)  
۲۲۔ " جلد دوم ( " " " ) ۳۲۵ روپے  
۲۳۔ " جلد سوم ( " " " )  
۲۴۔ مؤطا امام مالک مترجم جلد اول ( " " " ) ۱۹۸۳ء  
۲۵۔ " جلد دوم ( " " " ) ۱۲۰ روپے  
۲۶۔ سنن ابن ماجہ، جلد اول ( " " " )  
۲۷۔ " جلد دوم ( " " " ) ۱۵۰ روپے  
۲۸۔ سنن ابوداؤد مترجم و محشی، جلد اول ( " " " ) ۱۹۸۵ء  
۲۹۔ " جلد دوم ( " " " ) ۳۳۰ روپے  
۳۰۔ " جلد سوم ( " " " )  
۳۱۔ مشکوٰۃ شریف مترجم، جلد اول ( " " " ) ۱۹۸۶ء  
۳۲۔ " جلد دوم ( " " " ) ۲۱۰ روپے  
۳۳۔ " جلد سوم ( " " " )  
۳۴۔ طحاوی شریف مترجم، جلد اول ( " " " )  
۳۵۔ " جلد دوم ( " " " )  
۳۶۔ " جلد سوم ( " " " )  
زیر طبع  
"   
"



زیر طبع	۳۷	طحاوی شریف مترجم، جلد چہارم
"	۳۸	موطا امام محمد، مترجم
"	۳۹	مسلم شریف مترجم، جلد اول
"	۴۰	جلد دوم
"	۴۱	جلد سوم

### ۳۔ غیر مطبوعہ تصانیف

اندازاً صفحات	۴۲	فاروقِ اعظم (تاریخی تذکرہ ہے جو ۱۳۹۸ھ میں لکھا گیا)
۵۰۰ صفحات	۴۳	مہرِ درخشاں (حضرت مجتہدِ الف ثانی کا تذکرہ جو ۱۴۰۰ھ میں لکھا گیا)
" ۷۰۰	۴۴	عظیم الشان (شاہ ولی اللہ کا تذکرہ جو ۱۴۰۲ھ میں لکھا گیا)
" ۵۰۰	۴۵	ثانی اثین ابوبکر (حصنور کے خلیفہ اول کا تذکرہ جو ۱۴۰۳ھ میں لکھا گیا)
" ۶۰۰	۴۶	کھلا خط (اکابر دیوبند کی تکفیر کا عام منہم تجزیہ)
" ۹۰۰	۴۷	منظر البیان (قرآنی معلومات کا تحقیقی کسکول)
" ۸۰۰	۴۸	منظر شریعت (فقہ حنفی کے مطابق مسائل کا جدید ترین مجموعہ)
" ۳۰۰	۴۹	دوسرا زلزلہ (دیوبندی عقائد اُن کے اپنے آئینے میں)
" ۵۰۰	۵۰	دلی سے بالاکوٹ تک (سید احمد اینڈ کمپنی کی تحریکِ جہاد کے مقام)
" ۳۰۰	۵۱	تجلیاتِ منظر اللہ (مرشدی و مولائی حضرت مفتی اعظم دہلی کا تذکرہ)
" ۴۰۰	۵۲	تقویت کا تحقیقی جائزہ (نفسِ مضمون ظاہر ہے)
" ۷۰۰	۵۳	مودودیت کا علمی جائزہ ( " )
" ۳۰۰	۵۴	صحابہ کرام مودودی صاحب کی نظر میں ( " )
" ۲۰۰	۵۵	ایک طائرانہ نظر قرآن مجید کے اردو ترجموں پر ( " )
" ۲۰۰	۵۶	ایک طائرانہ نظر کتبِ احادیث کے اردو ترجموں پر ( " )
" ۱۵۰	۵۷	مسلمانوں کی اصلی جماعت

- ۵۸۔ قرآنی عقائد و نظریات (نفسِ مضمون ظاہر ہے) ۴۰۰ صفحات
- ۵۹۔ قرآنِ مجید کا ضابطہ عبادت ( " ) ۴۰۰
- ۶۰۔ قرآنِ مجید کا ضابطہ اخلاقیات ( " ) ۳۰۰
- ۶۱۔ قرآنِ مجید کا ضابطہ معاملات ( " ) ۳۰۰
- ۶۲۔ قرآنِ مجید کا ضابطہ تکفیر ( " ) ۱۵۰
- ۶۳۔ دو قومی نظریہ کیا ہے ( " ) ۲۰۰
- ۶۴۔ صحابہ کرام حضرت مجدد الف ثانی کی نظر میں ( " ) ۱۵۰
- ۶۵۔ معجزات کا توحید و شرک سے تعلق ( " ) ۲۵۰
- ۶۶۔ بشریتِ انبیائے کرام ( " ) ۲۵۰
- ۶۷۔ امام احمد رضا کا معتدل مسلک ( " ) ۲۰۰
- ۶۸۔ امام احمد رضا اور مسئلہ بدعت ( " ) ۲۰۰
- ۶۹۔ امام احمد رضا اور شرکِ فروش ٹولہ ( " ) ۲۵۰
- ۷۰۔ امام احمد رضا کس کے ایجنٹ تھے ( " ) ۲۰۰
- ۷۱۔ امام زمانہ (امام احمد رضا خاں کی انفرادیت) ۳۰۰
- ۷۲۔ خرمنِ اسلام میں بولہبی کی چنگاری (بعض گمراہ گروں کی نشاندہی) ۴۰۰
- ۷۳۔ اسلام میں یہودیت کا پیوند ( " ) ۴۰۰
- ۷۴۔ شمعِ ہدایت ( " ) ۳۰۰
- ۷۵۔ تقدس کے غبارے خوابوں کے سہارے (بعض لوگوں کی ستم ظریفیاں) ۲۰۰
- ۷۶۔ نظریاتی تضاد کا ایک منظر ( " ) ۱۵۰
- ۷۷۔ خوش فہمیوں کے ہوائی قلعے ( " ) ۲۰۰
- ۷۸۔ پھولوں کے ساتھ کانٹے ( " ) ۳۰۰
- ۷۹۔ موجودہ عیسائی اور بائبل ( " ) ۳۰۰



## ۴۔ غیر مطبوعہ تراجم

- ۸۰۔ فتوح الغیب (ارشادات سرکار غوثِ اعظم)  
۸۱۔ الفتح الربانی ( )  
۸۲۔ شفاء السقام (مصنفہ امام تقی الدین عسکری)  
۸۳۔ رسالہ تہلیلہ (مصنفہ حضرت مجدد الف ثانی)  
۸۴۔ اثبات النبوة ( )  
۸۵۔ مبدأ و معاد ( )  
۸۶۔ معارفِ لدینہ ( )  
۸۷۔ کوالف مذہب شیعہ ( )  
۸۸۔ مکاشفاتِ غیبیہ ( )  
۸۹۔ تبیض الصغیفہ (مصنفہ امام جلال الدین سیوطی)  
۹۰۔ الاصول الاربعہ (مصنفہ مولانا حسن جان سرہندی)  
۹۱۔ شرح رباعیات (مصنفہ حضرت مجدد الف ثانی)

## ۵۔ زیر ترتیب کتابیں

- ۹۲۔ مسلکِ امام احمد رضا (اعلیٰ حضرت کے فتوؤں کی روشنی میں)  
۹۳۔ بیانِ قدرت و اختیار (ذاتی و عطائی اختیارات پر تحقیقی مجموعہ)  
۹۴۔ نظرِ نور (قرآن و حدیث کی روشنی میں زنگاہِ مصطفیٰ)  
۹۵۔ تجلیاتِ احادیث (احادیثِ مطہرہ کے ایمان افروز جلوے)  
۹۶۔ ابرِ بخشش (پانچ بزرگوں کا اُردو نعتیہ نام)  
۹۷۔ قادیانی دجال و کذاب (نفسِ مضمون ظاہر ہے)  
۹۸۔ امامِ اعظم ابوحنیفہ ( )  
۹۹۔ واصفِ شاہ بُہری (امام رضا کی نعت گوئی میں انفرادیت)

مرتب: عبدالستار طاہر عفو عنہ

# مصطفیٰ لائبریری

ذیراہتمام

## مصطفیٰ فاؤنڈیشن لاہور چھاؤنی

یہاں پر ہر شعبہ ہائے زندگی کے متعلق مفید ترین کتب جس میں قرآنیات، تفاسیر، احادیث، سیرت طیبہ، فقہ، رد عقائد، باطلہ تاریخی، اصلاحی ناول، طب، انسائیکلو پیڈیا، اسلامیات، فتاویٰ، جاٹ، سوانحیات، حکایات، رضویات کے علاوہ اخبارات اور رسائل و جرائد علوم انکس کے مطالعہ کے لئے بلا معاوضہ موجود ہیں۔

اس کے علاوہ دروس قرآن و حدیث، تلاوت، نعت خوانی اور علمائے کرام کی تعاریر پر مشتمل کیسٹ بھی موجود ہیں۔

نوٹ: لائبریری کے قیام کے لئے کراہ تک کے اخبارات اور رسائل و جرائد جلدوں کی صورت میں محفوظ ہیں۔

### اوقات لائبریری

روزانہ ۵ بجے شام تا ۹ بجے رات تک

مصطفیٰ لائبریری ۱۶۱ روق کالونی، والٹن روڈ  
لاہور کینٹ فونبر